


# أَسْنَانُ جَبَافِصَلٍ



# اسان جا فصل



محمد قاسم رند



سندھي سائنس سوسائٽي

## چپائيندڙ جا سڀ حق ۽ واسطا قائم

چاپو: بهريون

تاريخ: مارچ ۱۹۷۵ع

تعداد: هڪ هزار

پاران ايم ايڇ پنهور انسٽيٽيوٽ آف سنڌ اسٽڊيز، ڄامشورو.

Digitized by M. H. Panhwar Institute of Sindh Studies, Jamshoro.

قيمت: ۳ روپيا

---

چپيندڙ: حيدري پرنٽنگ پريس، لجهت روڊ، حيدرآباد سنڌ.

چپائيندڙ: ڊاڪٽر سيد وڏل شاه، ايسوسيٽي سيڪريٽري، سنڌ

سائنس سوسائٽي، سنڌ يونيورسٽي، ڄامشورو.

## مهاڳ

هيءُ پنجون ڪتاب آهي، جو 'سنڌ سائنس سوسائٽي' پيش ڪري رهي آهي. هن کان اڳ سوسائٽيءَ جيڪي ڪتاب ڇپائي پڌرا ڪيا آهن، سي طبيعيات، نفسيات ۽ طب جي علمن تي آهن.

هيءُ ڪتاب، جيئن ان جي نالي 'اسان جا فصل' مان ظاهر آهي، زراعت تي آهي. ان ۾ زراعت جي عملي پهلوءَ يعني ٻوڪي راهيءَ بابت نوان ڏس ڏنل آهن، جيڪي اسان جي آبادگار طبقي لاءِ آهڙا ته ڪارائتا ثابت ٿيندا ۽ هو بهتر فصل ٻوڪي پنهنجي آپت وڌائي سگهندا.

'اسان جا فصل' جو نوجوان ليکڪ، مسٽر محمد قاسم رند، زراعت جو ماهر آهي، ۽ ان موضوع تي سندس مضمون ۽ لکڻيون وقت بوقت ڇپيون رهن ٿيون، خاص ڪري سنڌالاجيءَ واري اداري طرفان شايع ٿيندڙ ماهوار 'سائنس' ۾، جنهن رسالي جو هُو مستقل ليکڪ آهي. سنڌ زرعي ڪاليج، ٽنڊي ڄام مان ايم. ايس سي ڪيل اٿس، ۽ ٿورو وقت اڳ تائين ٽنڊي ڄام جي زرعي تحقيقاتي اداري ۾ ريسرچ اسسٽنٽ هو. هاڻ وڌيڪ تعليم لاءِ ولايت وٺل آهي.

# وچور

| صفحہ | فصل    | باب     |
|------|--------|---------|
| ۱    | کک     | پھریوں  |
| ۷    | جوئر   | پیوں    |
| ۱۲   | پاجھری | ٹھوں    |
| ۱۶   | ٹائون  | چوٹوں   |
| ۱۸   | مکئی   | پنجوں   |
| ۲۲   | ساریوں | چھوں    |
| ۲۸   | جو     | ستوں    |
| ۳۱   | جوی    | الوں    |
| ۳۴   | ٹی     | ٹائوں   |
| ۳۷   | کنڈ    | ڈھوں    |
| ۶۱   | سوتل   | پارھوں  |
| ۶۵   | جیر    | پارھوں  |
| ۶۸   | ڈاتا   | تیرھوں  |
| ۷۲   | ھول    | چوڈھوں  |
| ۷۷   | تاک    | پندرھوں |

## باب پهريون

# ڪڙڪ (Wheat)

تاريخ

ڪڙڪ جي تاريخ بابت ڪيتريون ئي روايتون مشهور آهن. چون ٿا ته اڄ کان اٽڪل ڏهه هزار سال اڳ سوئٽزرلنڊ جي ڍنڍ جي ڪناري تي جيڪي ماڻهو رهندا هئا، اهي ڪڙڪ جي پوکيءَ کان واقف هئا. مصر ۾ اهرامن جي تعمير کان گهڻو پهريائين ڪڙڪ جي پوک عام هئي. عراق ۾ پراڻي زماني جا اناج جا پوريل ذخيرا هٿ آيا آهن، جن ۾ ڪڙڪ جا داڻا ڏنا ويا آهن. انهن ذخيرن بابت اهو خيال ڪيو وڃي ٿو ته اهي ٽي هزار سال قبل مسيح رکيا ويا هئا. چين ۾ ڪڙڪ جي پوک 2700 ورهيه قبل مسيح پراڻي آهي. مصري ڪڙڪ يونان ۽ روم موڪلي ويئي، جتان پوءِ يورپ کنڊ جي ٻين ملڪن ۾ پکڙجي ويئي.

ڪولمبس جڏهن آمريڪا ڳولي لڏي، تڏهن اتي صرف مڪئيءَ جي پوک ٿيندي هئي. اسپيني ماڻهو ڪجهه ڪڙڪ يورپ مان ميڪسيڪو کڻي ويا، جتي هنن اها پوک ڪئي. اڄڪلهه ميڪسيڪو ڪڙڪ جي پوک ۾ دنيا ۾ مشهور آهي. اتي ڪڙڪ جو هڪ وڏو تحقيقاتي مرڪز آهي، جنهن ۾ ڪيتريون ئي نيون ۽ بهتر جنسون دريافت ٿيون آهن. تحقيقاتي مرڪز جي نگران، ڊاڪٽر بورلاگ، کي سنڌس خدمتن جي ڪري امن جو نوبل انعام مليل آهي.

پاڪستان ۽ هندستان ۾ پڻ ڪڙڪ جي پوک هزارها

سال پراڻي آهي. ان جو ڏوٽ موئن جي دڙي ۽ هڙپا مان ملو آهي، جتان ڪڙڪ جا سڙيل داڻا لڌا ويا آهن.

### اهميت

غذائي لحاظ کان ڏٺو وڃي ته ڪڙڪ اسان جي اهم ۽ قوت بخش ڪاڌن مان هڪ آهي. جيڪڏهن ڪو انسان ڪنهن نباتاتي خوراڪ تي پنهنجي زندگيءَ کي برقرار رکي سگهي ٿو ته اها صرف ڪڙڪ ئي آهي. اهو ئي سبب آهي جو ڪڙڪ کي خوراڪي فصلن جو شهنشاهه سڏيو ويو آهي. ڪڙڪ جي مانيءَ جهڙي لذت ٻئي ڪنهن به اناج جي مانيءَ ۾ نه ٿيندي آهي. ڪڙڪ جو ان نه رڳو ماڻهوءَ پر حيوانن جي خوراڪ ۾ پڻ ڪم ايندو آهي. ان جي ان مان مانڊون، ڊبل روٽيون، ڪيڪ، بسڪوٽ، نانختابون، مڊو، سوڄي، سيون، مٺائي ۽ ٻيا طرح طرح جا ڪاڌا ٺهي سگهن ٿا. ڪاڌي جون ڪي تمام ٿوريون شيون آهن، جن ۾ ڪڙڪ ڪم نه ايندي هجي.

ان جي تيلي مان بهه ٺهندو آهي، جيڪو چوپائي مال کي ڪارائتو آهي. ان کان سواءِ تيلين مان ڪيئي گهرڻو شيون جهڙوڪ ڊيڪيون، وچڻا ۽ ڍاڪون وغيره ٺاهبا آهن. ڪڙڪ جو به ڪاغذ ۽ پاني جي ڪارخانن ۾ ڪڇي مال طور ڪم اچي ٿو. اناج مان نڪتل تيل ڏيڍ ۽ ڦٽن ڦرڙين لاءِ فائديمند آهي.

### ٻوٽي جون خاصيتون

ڪڙڪ هڪ مندو ۽ اسان جي ملڪ ۾ سياري جو فصل آهي. ٿڌن ملڪن جهڙوڪ ناروي، سويڊن، انگلنڊ وغيره ۾ ڪڙڪ اونھاري جي موسم ۾ ٿيندي آهي. ان جي هڪ ٻوٽي مان پنج يا ڇهه تيلا نڪرن ٿا. ان جي پاڙ زمين ۾ 16 انچ کن اونھي ويندي آهي. پهريائين ابتدائي پاڙون نڪرنديون آهن. ان بعد ٿانوي پاڙن جو سلسلو شروع ٿيندو آهي. ڪڙڪ

جي پاڙ جي اونھائي زمين تي مدار رکي ٿي. زمين لٽاڻي ۽ زرخيز هوندي ته پاڙ هيٺ گهڻي اونھي ويندي ۽ آسپاس گهڻو پکڙي. خشڪ ۽ سخت زمين ۾ ڪڻڪ جي پاڙ ايترو هيٺ نه ويندي آهي.

ڪڻڪ جي تيلي ٽن کان پنجن فٽن تائين ڊگھي ٿيندي آهي. ان جي تيليءَ کي گنڊيون ٿينديون آهن، جتان پن ٺڪرندا آهن. تيلي گنڊين وٽ نهري، بائي پوري ٿيندي آهي. ڪڻڪ جو پن اٺ يا نو انچ ڊگھو ۽ اڌ انچ ويڪرو ٿيندو آهي. پن جي وچ ۾ ٿلهي ڏانڊي ٿيندي اٿس. تيليءَ جي گنڊ ۽ پن جي شروعات ۾ پن جا ننڍڙا ڪن ٿيندا آهن. هر ڪڻڪ تيليءَ ۾ هڪ سنگ ٿئي ٿو. سنگ ۾ هڪ ڊگھي ڏانڊي ٿيندي آهي، جيڪا ڏنگي ڦيڙي هوندي آهي. ڏانڊيءَ تي سَر رکيل هوندا آهن. هر ڪڻڪ ۾ ويهه کن سر گڏ ٿيل هوندا آهن ۽ هر سَر ۾ پن کان ڇهن تائين داڻا هوندا آهن. سر ۾ پيڙيءَ جي شڪل جا ٻه ڍڪ ٿيندا آهن، جيڪي داڻي کي بچائين ٿا. ڪن جنسن جي سنگن ۾ ڊگھا وار ٿين ٿا ۽ ڪن کي وار ڪونه ٿين. وارن وارين جنسن کي بڇاري ڪڻڪ (Awned Wheat) ۽ بنان وارن واريءَ جنس کي نوڙهي (Awnless) چئبو آهي.

ڪڻڪ جي بچ جو هڪ پاسو سوڙهو ۽ ٻيو پاسو ڪجهه ويڪرو ٿيندو آهي، ۽ ان جي وچ تي چير هوندو آهي. بچ جي چوٽيءَ تي ننڍا ننڍا وار ٿيندا آهن، جن مطابق بچ سخت ۽ نرم هوندو آهي. سخت بچ مان مائي سٺي پچندي آهي. بچ گاڙهي کان پيلي رنگ جو ڏسڻ ۾ ايندو آهي.

### جنسون

ڪڻڪ جون ڪيتريون ئي جنسون آهن. اسان جي ملڪ ۾ ڊيسي ۽ ميڪسي جنسون پوکجن ٿيون. ايچ-68 (H-68)،

سي-591 (C-591)، سي-273 (C-273) ۽ ڊرڪ (Drik) دي سي جنسون آهن. انهن جو قد ڊگهو ٿئي ٿو ۽ داڻو اڇو ۽ کائڻ ۾ لذيد. ميڪسي-پاڪ، نارٽينو، پنجامو-پاڪ-70 (Pak-70) وغيره ميڪسيڪن جنسون آهن. انهن جنسن جو قد ننڍو ٿئي ٿو ۽ گهڻي پيداوار ڏين ٿيون.

### آبهوا ۽ زمين

ڪڻڪ لاءِ ٿڌي ۽ خشڪ آبهوا موزون آهي. گرم ۽ گهميل آبهوا ۾ نه ٿي سگهندي. ڪڻڪ کي وڌڻ وقت ٿڌ ۽ لڻڻ وقت گرمي گهرجي. اها چيڪي، لتاشي، چيڪي-لتاشي ۽ وارياسي-لتاشي زمين ۾ پوکي آهي. پر چيڪي ۽ لتاشي ۽ زمين تي وڌيڪ سٺي ٿيندي آهي. هلڪي ڪلر واريءَ زمين ۾ به ڪڻڪ پوکي سگهجي ٿي. سِر واريءَ زمين ۾، جتي پاڻيءَ جي اونھائي چئن فٽن کان هيٺ هجي، اتي ڪڻڪ سٺي ٿيندي آهي.

### زمين جي تياري

زمين کي ٽي چار هر ڏيئي پٿر پيچن. ان کان پوءِ وري ٻه هر ڏجن. گهڻن هرن ڏيڻ ڪري زمين جي طاقت وڌندي آهي ۽ پاڻي گهڻو جذب ڪندي آهي. زمين هموار نه هجي ته ان کي ڪيٽ سان هموار ڪجي. پنجن ويسن جا ٻارا ٺاهجن ۽ هر ٻاري کي جدا پاڻي ڏجي.

### پوکڻ جو طريقو

پوکڻ جو طريقو زمين تي مدار رکي ٿو. وارياسي-لتاشي ۽ چيڪي-لتاشي زمين ۾ ڪڻڪ کي قطارن ۾ ٺاڙي ۽ وسيلي پوکجي. قطارن جي وچ ۾ مفاصلو اٽڪل نوَ انچ ڇڏجي. ٻج ٻن يا ٽن انچن کان وڌيڪ اونھو نه وڃي. جيڪو ٻج

گهڻو اونهو يا مٽاڇرو ٻوڪبو، ان جو ڄم گهٽ ٿيندو. ڪلر واريءَ زمين ۾ ڇٽو ڪبو آهي. هن طريقي سان زمين ۾ هر ڏيئي پوءِ ٻج ڇڻي ڇڏبو آهي. نازيءَ ۾ ٻج جي شرح 30 کان 35 سير في ايڪڙ آهي، پر ڇڻي ۾ 40 کان 50 سير في ايڪڙ جي حساب سان ڏجي.

ٻوڪڻ جو وقت ڪڻڪ جي جنسن تي مدار رکي ٿو. ڊيسي جنسون 15 آڪٽوبر کان 15 نومبر تائين ٻوڪي سگهجن ٿيون ۽ ميڪسي جنسون نومبر کان 15 ڊسمبر تائين ٻوڪي سگهجن ٿيون. زمين تيار ڪرڻ وقت جيڪڏهن وڻاڻ جو پاڻ ملي ته اهو ڏهه گاڏيون في ايڪڙ جي حساب سان ڏجي. پاڻ ڏيڻ جي ڪري زمين جي پيداوار وڌي ٿي. هٿرادو پاڻ يا ڪيميائي پاڻ، ولايتي ڪڻڪ جي پيٽ ۾ ڊيسي ڪڻڪ کي ان جي اڌ جيترو ڏيڻ گهرجي، يعني هڪ ٻوري يوريا ۽ ٻه ٻوريون امونيم سلفيٽ ڏيڻ گهرجي. هيءُ پاڻ اڌ ٻوڪيءَ وقت ۽ اڌ ٻئي پاڻيءَ تي ڏيڻ گهرجي. ٽريل سپر فاسفيٽ (T. S. P.) جي اڌ ٻوري ٻوڪيءَ وقت ڏيڻ گهرجي. هن پاڻ ڏيڻ ڪري ڪڻڪ جلد پڇندي آهي.

### لابارو

ڪڻڪ جو رنگ جڏهن سائي مان ڦڪو ٿي وڃي، تڏهن ان کي لآبارو ڪجي. لآبارو ڏاڻن سان ڪبو آهي. ويڊيل ڪڻڪ جا گڏا ٻڌي ڪري تي پهچائبا آهن، جتي ان کي ڍڳن جي پيرن هيٺان ڏيئي گاهه ڪبو آهي. ڍڳن کان سواءِ گاهه واريون مشينون پڻ آهن، جن جي وسيلي ڪڻڪ ۽ بهه جدا ڪري سگهجي ٿو. سٽريل ملڪن ۾ ڪمبائن ٽريشر (Combine thresher) هوندا آهن، جيڪي ڪڻڪ کي وڍيندا ٻه آهن ۽ ساڳئي وقت گاهه ڪري ان جو ٻهه به جدا ڪندا آهن.

ذخيرو ڪرڻ

ڪڻڪ جي انَ کي چڱيءَ طرح سڪائي پوءِ مٽيءَ جي گندين، پلڪن ۽ گوئين ۾ رکيو آهي. مغربي ملڪن ۾ ڪڻڪ کي ذخيرو ڪرڻ لاءِ خاص ڊرم ٺهيل هوندا آهن.

---

باب ٻيو

## جوئر (Jowar)

تاريخ ۽ اهميت

جوئر جو اصلي گهر آفريڪا ڪنڊ آهي، جتان پوءِ ٻين بلڪن ۾ پکڙجي وئي. هاڻي اها آسٽريليا، چين، مصر، فرانس، آمريڪا، هندستان ۽ پاڪستان ۾ پوکجي ٿي.

جوئر جي ان مان ماني ڪاٽي آهي. ان جو ان ڌارو ڪري ڪڪڙن ۽ مال کي ڏبو آهي. ان مان گلوڪوس، شراب، نشاستو ۽ شربت ٺهندو آهي. ان جي ڪانن جي ڪتر هڻي مال کي ڪارائي آهي.

آبهوا ۽ زمين

هيءَ خريف جو فصل آهي ۽ اهڙن گرم علائقن ۾ پوکبو آهي، جتي مينهن چڱو پوي. ان کي پوکڻ وقت گرمي ۽ پڇڻ وقت سردِي گهرجي. ان جي پوکڻ وقت گرمي ۽ جو پد سراسري طرح  $80^{\circ}$  -  $90^{\circ}$  فيف هجي.

هيءَ پاڻيءَ جي اٽڪ کي برداشت ڪري ٿي، تنهنڪري ان کي اٽڪ فصل (Camel Crop) به چئبو آهي. هيءَ گرم ۽ خشڪ آبهوا تي به پوکي سگهجي ٿي. پاڻيءَ جي اٽڪ ڪري ان جا پن آهستي آهستي ڪومائجن ٿا. اهو ئي سبب آهي جو هيءَ فصل پاڻيءَ جي اٽڪ گهڻو وقت برداشت ڪري سگهي ٿو.

هيءَ ڪار کان صاف، وڇولي، سخت چيڪي زمين ۾ پوکجي ٿي. پر خشڪ مند ۾ هلڪي وارياسي زمين ۾ پوکڻ گهرجي.

جوئر جو دائو گول ۽ چوٽيءَ وٽ نوڪدار هوندو آهي. دائي جو رنگ ڪريمي اڇو، گاڙهو، ٽڪو، يا پورو هوندو آهي.

### ٻوٽي جون خاصيتون

جوئر هڪ-مندو خريف جو فصل آهي. هيءَ ٻه گاهه وارن ڪتبن سان تعلق رکي ٿي. هيءَ پاڻيءَ جي اثاٺ، گرمي ۽ مڪڙن جي حملي کي چڱيءَ طرح منهن ڏيڻ جي صلاحيت رکي ٿي.

هن کي تاندورن وارو (Fibrous) پاڙن جو سرشتو آهي، جيڪي زمين ۾ پڪڙجن ٿيون. ڪاني جي گهٽ وٽ زمين جي مٿاڇري کان 2-4 انچ مٿي ڪجهه هوائي پاڙون نڪرنديون آهن، جيڪي ٻوٽي کي ڪيرڻ کان بچائينديون آهن.

جوئر جو ڪانو نهرو، رس سان ڀريل 4-5 فٽ ڊگهو ٿيندو آهي. ڪاني جو قطر 1-1½ انچ هوندو آهي. ان جي گهري گول هوندي آهي، جنهن ۾ گودو (Groove) هوندو آهي. جنس مطابق گهريون مينيون ۽ ٽڪيون هونديون آهن.

ان جو پن 2-3 فٽ ڊگهو ۽ هڪ کان ٽن انچن تائين ويڪرو هوندو آهي. پن جي پاسن تي ننڍڙا دائي وانگر چير هوندا آهن. ان جي پن ۾ هڪ ڊگهي ليڪ هوندي آهي، جيڪا جنس مطابق اڇي ۽ سائي رنگ جي هوندي آهي.

جوئر جو سنگ جنسن مطابق ڀريل، ڦلهڙو، گول ۽ نراڪڙو هوندو آهي ۽ 1-1½ فٽ ڊگهو ٿيندو آهي. سنگ جو رنگ گاڙهو، ڪارو يا پورو هوندو آهي. هڪ سنگ ۾ اٽڪل 1500 کان 2000 داڻا ٿيندا آهن.

جوئر جون جنسون هي آهن. ڊيسي: بسارو ڪار-تھو، اڇو ڪار-تھو، ريڊ جانپر، تري. ولائتي: دوغلي، شاهين، ميلولنڊ، ڊي. جي. پرن، هيگاري. ڊيسي جوئر ايڪڙ تي ٻارهن تيرهن من ۽ ولائتي ايڪڙ تي ٽيهه پنجتيهه من لهندي آهي.

### پوکڻ جو طريقو

زمين کي سڪيءَ جا هر ڏيئي پتر پڇجن. هر اپريل يا مئي مهين ۾ ڏجن، جيئن زمين مان گندگاهه ۽ جيت وغيره ختم ٿي وڃن. ان بعد ريڇ جو پاڻي ڏجي ۽ وري ٻه سائيءَ جا هر ڏيئي، سهاڳو گهمائي زمين کي ڍڪي ڇڏجي.

جوئر ناڙيءَ رستي پوکڻ گهرجي ۽ ناڙي ڊيسي هر جي پويان ٻڌجي. قطارن جي وچ ۾ مفاصلو 1-1½ فٽ هئڻ گهرجي. ٻج 10 سير في ايڪڙ جي حساب سان استعمال ڪجي. سنڌ ۾ جوئر پوکڻ جو وقت جون ۽ جولاءِ جا مهينا آهن.

پاڻ 60-80 پاؤنڊ نائٽروجن ۽ 40 پاؤنڊ فاسفورس في ايڪڙ ڏجي. ڊيسي جنسن کي 1½ هوري يوريا جي، اڌ پوکيءَ وقت ۽ اڌ ٻئي پاڻيءَ تي، ڏيڻ گهرجي. ولائتي جنسن کي هڪ هوري ٽرپل سپر فاسفيٽ (T. S. P.) ۽ هڪ هوري يوريا پوکيءَ وقت ڏجي ۽ هڪ هوري يوريا ٻئي يا چوٿين پاڻيءَ تي ڏيڻ گهرجي. جوئر کي چار پنج دفعا پاڻي ڏبو آهي. پهريون پاڻي چئن هفتن کان پوءِ ڏجي ۽ باقي پاڻي 15، 15 ڏينهن جي وقفي کان پوءِ ڏجن.

پهرئين پاڻي ڏيڻ کان پوءِ فصل کي ڪوڏر سان گڏ ڪجي يا ڊيسي هر سان هر ڏجي.

جهار جهرڪيءَ کان بچاءَ لاءِ ٻوها ٺاهجن.

5-6 مهينن ۾ فصل تيار ٿي ويندو. آڪٽوبر ۽ نومبر ۾ لبارو ڪجي. ننڍن جنسن جا سنگ، بينل فصل مان، ڏاڻي

سان وڍبا آهن. ڊگهي قد وارين جنسن ۾، پهريائين انهن جا ڪانا وڍبا آهن ۽ پوءِ انهن مان سنگ لٿبا آهن.

10-15 ڏينهن کان پوءِ سنگن جي ڍير مٿان ڍڳن جو

هلر هلائجي.

آن کي سڪائي، گندين، ڊرمن ۽ گهوٽين ۾ رکجي. جيتن کان بچائڻ لاءِ انهن ۾ دوا ملائجي. سنگ کي 3-4 سال رکي سگهجي ٿو.

### جوئر جا جيت ۽ بيماريون

جوئر کي جيڪي مکيه جيت ۽ بيماريون لڳن ٿيون، اهي هيٺ ڏجن ٿيون.

(الف) ڪاني جو جيت (Stem-Borer): هيءُ جيت ٻوٽي جي ڪاني ۾ ٽنگ ڪري اندر هليو ويندو آهي، جتي اهو ڪاني جي گهر (Pith) کي کائيندو آهي، تنهنڪري ٻوٽو ڪمزور ٿي پوندو آهي. ان جي بچاءُ لاءِ هيءُ دوائون استعمال ڪجن:

(1) اينڊرين: 4-8 آئونس في ايڪڙ.

(2) ڊپٽريڪس: 8-16 آئونس في ايڪڙ.

(3) گوسائينان: 4-8 آئونس في ايڪڙ.

انهن مان ڪنهن به هڪ دوا کي 100 گئلن پاڻيءَ ۾ وجهي ڦوهارو ڪجي.

(ب) جوئر جي ننڍي ڪاڻي (Grain Sumt): ان جي ڪري سنگ جا داڻا گول ۽ نوڪدار ٿي پوندا آهن ۽ انهن ۾ اندر ڪاري رنگ جو بورو ڀرجي ايندو آهي.

(ج) جوئر جي وڏي ڪاڻي (Long Sumt): هن بيماريءَ جي ڪري سنگ جا متاثر ٿيل داڻا 6-12 انچ کن ڊگها

ٿيندا آهن، ۽ مٿان اچي ڍڪ جي اندر ڪارو ٻورو ڀرجي ايندو اٿن.

ڪاٺيءَ کي روڪڻ لاءِ هي اپاءَ وٺجن:

- (1) صحتمند ٻج استعمال ڪجي.
- (2) متاثر ٿيل سنگن کي ساڙي ڇڏجي.
- (3) بيماريءَ کان پاڪ جنسن جو ٻج استعمال ڪجي.
- (4) فصلن جي وارڻ ڪرڻ گهرجي.
- (5) ٻج کي هيٺين دوائن سان ملائڻ گهرجي:

(1) سريسان : 2 آئونس.

(2) اگراسان جي. اين : 2 آئونس.

(3) گرافوسان ايم :  $\frac{1}{4}$  آئونس.

انهن مان ڪنهن به هڪ دوا ۾ 30 سير ٻج جا ملائي، پوءِ ٻوڪي ڪجي.

---

باب ٽيون

## ٻاجهري (Bajri)

تاريخ ۽ اهميت

ٻاجهريءَ جي پوک گهڻو اڳي آفريڪا ۽ گڏيل هندستان ۾ ٿيندي هئي. پر هاڻي اها ٻين ملڪن ۾ به پکڙجي ويئي آهي. هن وقت ٻاجهري، چين ۽ آمريڪا ۾ به پوکي وڃي ٿي. ٻاجهري گهٽ غذائيت وارو کاتو آهي، پر ايشيا ۽ آفريڪا جا غريب ماڻهو ان تي گذر ڪندا آهن. ان جو آڻ ڪڪڙن ۽ مال لاءِ سٺي خوراڪ آهي. ان جو ساڻو گاهه ۽ ڪڙپ مال کي ڏاڍي آهي. ان جي ڍاڻي ۾ جوئر جي ڍاڻي کان وڌيڪَ لحيات آهي.

ٻوٽي جي خاصيت

ٻاجهريءَ جي وڏن جون خاصيتون گهڻو ڪري جوئر سان ملن ٿيون. هي هڪ-مندو فصل آهي، جو گاهه جي ڪٽنب سان واسطو رکي ٿو.

جوئر وانگر ان جي پاڙن جو سرشتو به تاندورن وانگر آهي، جيڪي زمين ۾ ڪافي گهرائيءَ تائين پکڙيل هونديون آهن. ان جو ڪانو گول، سڌو ۽ ڊگهو هوندو آهي. سندس قد 4-8 فٽ ٿئي ٿو.

ان جو پن ڊگهو ۽ نوڪدار هوندو آهي ۽ پاسن کان

چير هوندا اٿس. ان جي پن تي ننڍا ننڍا وار به هوندا آهن، تنهنڪري ڪهرو هوندو آهي.

ان جو سنگ 6-14 انچ ڊگهو ۽ 1 انچ ويڪرو هوندو آهي ۽ ڀريل هوندو آهي. ٻڪل سنگ جو رنگ پورو هوندو آهي. ان جو ٻج جوئر جي ٻج کان ننڍو ٿيندو آهي ۽ ان جو رنگ پورو، هلڪو ڦڪو، سائو ۽ گلابي ٿئي ٿو.

### آبهوا ۽ زمين

هيءُ خريف جي موسم جو فصل آهي ۽ ٿوري پاڻيءَ تي به پوکي سگهجي ٿو. هيءُ گرم ۽ گهٽ گهم وارن علائقن ۾ پوکي سگهجي ٿو.

ان کي گهڻي روشني ۽ ٿوري مينهن تي به پوکي سگهجي ٿو.

ان کي وڏن ۽ پچن وقت گهڻو مينهن نقصان پهچائي ٿو. باجهري پچن ۾ ٿورو وقت وٺندي آهي، تنهنڪري باراني ايراضيءَ ۾ به سٺي ٿئي ٿي.

ان لاءِ موزون زمين وارياسي-لٺاشي آهي. وچولي-وارياسي زمين ۾ به سٺي ٿئي ٿي. معمولي ڪلر واريءَ زمين کي به برداشت ڪري سگهي ٿي.

### پوکڻ جو طريقو

زمين کي 2-3 سڪيءَ جا هر ڏجن. زمين جا پٿر رولر سان پيچن. ريج جو پاڻي ڏيئي، ٻه هر ڏيئي سنهور گهمائي ڇڏجي. پوکي ناڙيءَ سان ڪجي. هر جي پويان ناڙي ٻڏي هر هلائجي. قطارن جي وچ ۾ مفاصلو 1-1½ فٽ هئڻ گهرجي. ٻوٽن جي وچ ۾ مفاصلو 4-6 انچ رکجي، ٻج ½-1 انچ گهرو پوکجي. فصل گهاتو هجي ته چٽو ڪجي، ڇڏو هجي ته خال پرچن.

زمين جي زرخيزيءَ مطابق پاڻ گهٽ-وڌ ڏيئي سگهجي ٿو. سراسريءَ طرح ٻاجهريءَ کي هڪ ٻوري سپر فاسفيٽ ۽ ٻه ٻوريون يوريا جون ڏيڻ گهرجن. هڪ ٻوري سپر فاسفيٽ ۽ هڪ ٻوري يوريا جي ٻوڪيءَ وقت ۽ ٻي ٻوري 2-3 پاڻيءَ ۾ ڏيڻ گهرجي.

ٻاجهريءَ کي ٽوٽل 3-4 پاڻي ڏيڻ گهرجن. پهريون پاڻي هڪ مهيني کان پوءِ ڏجي ۽ باقي پاڻي ڏهه ڏينهن رکي ڏيڻ گهرجن.

ٻوڪي جون يا جولاءِ جي مهيني ۾ ڪرڻ گهرجي.  
بچ 3-4 سيرا في ايڪڙ ڏجي.

ٻاجهريءَ جون جنسون هي آهن: سي-47، سي-48، بي-17، بي-18، جانت ٻاجهري ۽ دوکلي ٻاجهري.

ٻاجهري کي گندگام کان صاف رکجي.  
ٻاجهري لاپاري لاءِ 4 مهينن ۾ تيار ٿي ويندي آهي.  
ان جو لاپارو آڪٽوبر ۾ ڪجي. بيٺل فصل جا سنگ ڏاٽن سان لٽجن. لاپارو ڪيل ٻاجهريءَ تي 15 ڏينهن کان پوءِ گهاه ڪجي.

ديسي جنسون 8-10 من ۾ في ايڪڙ ڏهن ٽيون ۽ ولاٽي جنسون 20-25 من ۾ في ايڪڙ.

### ٻاجهريءَ جون بيماريون

- ٻاجهريءَ کي مکيه ٻه بيماريون لڳنديون آهن.
- (1) ساڻو سنگ (Green Ear): هن بيماريءَ جي ڪري سنگ ۾ دائي جي بجاءِ ننڍا ننڍا پن پيدا ٿيندا آهن.
  - (2) ٻاجهري ڪاٺي (Grain Smut): هن بيماريءَ جي ڪري ٻاجهريءَ جا داڻا وڏا ٿي سنگ کان ٻاهر نڪري ايندا آهن، جنهن ۾ ڪارو پورو پر جي ايندو آهي.

متين بيمارين کان بچاء لاء هي اپاء وٺي سگهجن ٿا:

- (1) بيمار هونء ۽ سنگ ساڙي ڇڏجن.
- (2) فصلن جي وارڦير ڪرڻ گهرجي.
- (3) سٺيون جنسون پوکڻ گهرجن.

— —

## باب چوٿون

### سائون

#### تاريخ ۽ اهميت

هن فصل جو تعلق به جوئر ۽ باجهر سان آهي، تنهنڪري هيءَ به مصر، جپان، آسٽريليا، هندستان ۽ پاڪستان ۾ پوکيو وڃي ٿو.

هيءَ غريب ماڻهن جو کاڌو آهي. ان جي آن مان ماني ۽ پت رڌي پچائي کائبو آهي. ان جو آن ڪڪڙن ۽ مال کي پڻ ڏبو آهي. ان جو سائو ۽ سڪو گاهه مال کي کارائبو آهي.

#### ٻوٽي جون خاصيتون

هيءَ هڪ-مندو ساليانو گاهه آهي. ان جو ڪاٺو سنهو ۽ نهرو ۽ قد اٽڪل 2-4 فٽ ٿئي ٿو.

ان جا پن ڪاني جي گنڍ وٽان نڪرندا آهن، جيڪي سنها ۽ ڊگها ٿين ٿا. پن جي وچان هڪ ڊگهي ليڪ نڪرندي آهي، جيڪا پن جي چوٽيءَ وٽ ختم ٿئي ٿي. پن جي پاسن کان سنهڙا چير ٿيندا آهن.

ان جو سنگ 8-10 انچ ڊگهو ٿئي ٿو، جيڪو ڦلهڙو هوندو آهي.

ان جو ٻج باجهر کان به ننڍو هوندو آهي. ٻج جو رنگ اڇو يا سائيرڙو ٿئي ٿو.

ان جون جنسون ڪاري، بلي ۽ ماليج آهن.

### آبهوا ۽ زمين

هيءُ فصل گرم علائقن ۾ پوکيو وڃي ٿو. ان جي پوکڻ وقت گرمي ۽ ڀڄڻ وقت سردي ضروري آهي. هيءُ فصل پاڻي ۽ جي اٺڪ کي برداشت ڪري سگهي ٿو، تنهنڪري ان کي باراني ايراضي ۾ به پوکي سگهجي ٿو. هيءُ سٺي زمين کان سواءِ ڪلراني زمين ۾ به ٿي سگهي ٿو.

### پوکڻ جو طريقو

ان لاءِ زمين چڱي طرح تيار ڪجي ۽ گندگانه ڪڍي صاف ڪجي. زمين کي ريج ڏيئي، هر هلائي، مٿان سنهور گهمائي ڇڏجي.

پوکي نازي ۽ رستي ڪجي. قطارن جي وچ ۾ مفاصلو 12 انچ هئڻ گهرجي. ڀڄ کي  $1\frac{1}{2}$  - 2 انچ جي گهرائي ۽ کان هيٺ نه پوکجي. چٽي رستي به پوکي سگهجي ٿو. 3-4 سِير في ايڪڙ ڀڄ ڏجي.

جولاءِ ۽ آگسٽ جا مهينا پوکي لاءِ موزون آهن. ان فصل کي پاڻ جي خاص ضرورت نه هوندي آهي، تنهن هوندي به هڪ پوري ايمونير سلفيٽ جي، اڌ پوکي وقت ۽ اڌ ٻئي پاڻي تي، ڏيڻ گهرجي.

ان کي ٽوٽل 3-4 پاڻي ڏيڻ گهرجن. پهريون پاڻي پوکي کان 30 ڏينهن پوءِ ۽ باقي 10-15 ڏينهن جي وقفي کان پوءِ ڏيڻ گهرجن.

هيءُ فصل 3-4 مهينن ۾ ڀڄڻ شروع ٿيندو آهي ۽ ان جو لاپارو نومبر ۾ ڪو آهي.

اهو فصل سراسري طرح 5-6 من في ايڪڙ لهي ٿو.

## باب پنجون

# مڪئي (Maize)

### تاريخ ۽ اهميت

دنيا ۾ مڪئي ۽ ساربن جي پوک ڪن پوءِ مڪئي ۽ جي پوک گهڻي ٿيندي آهي. ميڪسيڪو ۾ مڪئي ۽ جي پوک گهڻو اڳ ڪئي ويندي هئي. ان کان پوءِ هائي اها چين، روس، رومانيا، ارجنٽائنا، يوگوسلاويا، هندستان ۽ پاڪستان ۾ پوکي وڃي ٿي.

مڪئي ۽ جي ماني پچائي کائي آهي. ان جو ڌارو ڪري ڍڪڻ، ڪڪڙن ۽ گهوڙن کي کارائبو آهي. ان جا ڪچا سنگ باهه تي سيڪي کائبا آهن. ان جي ڪانن مان گاهه نهي ٿو، جيڪو مال کي کارائبو آهي. ان جي ڪانن مان سيلولوز نهي ٿو. اچي مڪئي ۽ مان نشاستو تيار ٿئي ٿو.

### آبهوا ۽ زمين

هيءَ خريف جي مند ۾ گرم علائقن ۾ پوکي وڃي ٿي. ان جي ڦٽڻ وقت گرمي ۽ پچڻ وقت سردي هجي.

اها لتاشي زمين ۾ پوکي نه سٺي پيدايش ڏيندي. لتاشي-چوڪي ۽ چيڪي زمين ۾ پوکي سگهجي ٿي، پر وارياسي ۽ ڪلر واري زمين توڻي اها زمين، جنهن ۾ گهڻو وقت پاڻي بيهي، انهن ۾ مڪئي ۽ جي پوک نه ڪجي.

ٻوٽي جون خاءِتون

مڪئي هڪ-مندی فصل آهي، جيڪو گام جي ڪٽنب سان تعلق رکي ٿو.

ان جي پاڙ جو سرشو واندون وانگر آهي، جيڪي زمين ۾ اونهيون وينديون آهن. انهن جي اونھائي ۽ پکيڙ اٽڪل  $3\frac{1}{2}$  فٽ آهي. هوائي پاڙون زمين جي مٿاڇري کان 3-6 انچ مٿي ڪاٺي جي گنڍ وٽان نڪرنديون آهن. اهي ٻوٽي کي مضبوط ڪنديون آهن.

ان جو ڪانو نهرو هوندو آهي، جنهن ۾ رس ڀريل هوندي آهي. ڪانو 4-12 فٽن تائين ڊگهو ٿيندو آهي ۽ قطر  $1\frac{1}{2}$ -1 انچ هوندو اٿس.

ان جي گڙيءَ ۾ groove هوندو آهي. ڪاٺي جي گنڍ وٽ اک (Bud) هوندي آهي، جنهن مان مڪئيءَ جو سنگ نڪرندو آهي.

مڪئيءَ جو پن 80 س.م. ڊگهو ۽ 9-10 س.م. ويڪرو هوندو آهي. پن پاسن کان لسو ۽ پڇڙيءَ وٽ ٻوڪدار هوندو آهي. پن جي وچ ۾ اڇي ليڪ هوندي اٿس.

ان ۾ پن قسمن جا سنگ هوندا آهن. پھريون 'نر' سنگ، جيڪو ٻوٽي جي آخر ۾ هوندو آهي. ٻيو 'مادي' سنگ، جيڪو ڪاٺي جي پاسي مان نڪرندو آهي. مادي سنگ پن جي ڪلن ۾ ويڙهيل هوندو آهي، جنهن ۾ سلڪ جا سونهري ڏاڳا به هوندا آهن. مڪئيءَ جي رواجي سنگ ۾ 8 کان 28 قطارون ڏاڻن جون هونديون آهن. هر هڪ قطار ۾ 20 کان 70 ڏاڻا هوندا آهن. سراسري سنگ ۾ اٽڪل 60 ڏاڻا هوندا آهن.

ان جو ڏاڻو گول ۽ ويڪرو هوندو آهي. ڏاڻي جو رنگ پيلو ٻاڙهو، ڪريبي ۽ اڇو گلابي هوندو آهي.

ان جون جنسرن هيءُ آهن. دوغلي مڪئي، ٻي. سي. 697، جي 1-1 (J-1). مڪئي مڪئي: اڪبر، حيدر، ڊيسي. ڊيسي مڪئي ايڪڙ تي پنڊرهن ويهه من ۽ ولانتي پنجاه من لهي ٿي.

### ٻوڪڻ جو طريقو

3-4 دفعا سڪيءَ جا هر ڏيئي پتر پيچن ۽ ڪيڻ سان زمين کي هوار ڪجي. ريج ڪرڻ کان پوءِ به هر ڏيئي، سهاڳو گهمائي زمين کي نرم ڪجي. پوءِ ناڙيءَ سان قطارن ۾ ٻوڪجي. قطارن جي وچ ۾ مفاصلو 2-2½ فٽ رکجي. ٻوٽن جي وچ ۾ مفاصلو 9 انچن کان 1 فٽ رکڻ گهرجي.

جون ۽ جولاءِ مهينن ۾ ان جي ٻوڪي ڪجي ۽ پنج کان 12 سیر في ايڪڙ ڏجي. ان فصل کي ڪل پنج ڇهه پاڻي ايندا آهن، جن مان پهريون پاڻي ٻوڪيءَ کان 20-25 ڏينهن پوءِ ۽ باقي 4-5 پاڻي 15-15 ڏينهن رکي ڏبا آهن.

پاڻ 3 گونڻيون ايمونير سلفيٽ جون يا 1½ گونڻ يوريا جي اڌ ٻوڪيءَ وقت ڏجي ۽ اڌ پڻي پاڻيءَ ۾ ڏيڻ گهرجي. پهرئين پاڻيءَ کان پوءِ مڪئيءَ کي گڏ ڪجن ۽ ان جي پاڙن تي مٽي چاڙهجي. 3 دفعا گڏ ڪوڏر سان ڪرڻ گهرجن.

هيءُ فصل آڪٽوبر نومبر ۾ پچي ويندو آهي، تڏهن ان جا سنگ هٿن سان پتي ڪري تي سڪائجن.

### مڪئيءَ جا جيت ۽ انهن جو علاج

ڪاٺي جو جيت: هيءُ جيت ٻوٽي جي چوٽيءَ ۾ داخل ٿي گوشي کي ڪاٺي ويندو آهي، جنهنڪري چوٽيءَ وارا پن

سڪي ويندا آهن. ان جيت کي هيٺين مان ڪنهن به هڪ  
دوا سان ناس ڪري سگهجي ٿو.

(1) اينڊرين 20% : ايڪڙ تي 8-12 آؤنس.

(2) گوساٿيان : ايڪڙ تي 8-12 آؤنس.

(3) ڊپٽريڪس : ايڪڙ تي 12-14 آؤنس.

انهن مان ڪابه هڪ دوا هڪ سؤ گيلن پاڻيءَ ۾ ملائي هڪ  
ايڪڙ ۾ ڦوهارو ڪجي.

---

## باب ڇهون

# ساريون (Paddy)

تاريخ ۽ اهميت

سارين جو اصل ملڪ هندستان ۽ پاڪستان آهي. چين ۾ 3000 سال اڳ ساريون ٿينديون هيون. يورپ ۾ 700ع کان پوءِ ساريون پوکيون ويون. آمريڪا ۾ ان جي پوک 1635ع ۾ شروع ٿي. هاڻي جپان، چين، انڊونيشيا ۽ فلپائن ۾ ساريون تمام گهڻيون ٿينديون آهن. فلپائن ۾ دنيا جو وڏو سارين جو تحقيقاتي مرڪز آهي.

ڪڻڪ کان پوءِ چانور هڪ اهم غذا آهي. دنيا ۾ اڌ کان وڌيڪ ماڻهو چانورن تي گذارو ڪندا آهن. چانور جدا جدا نموني پچائي کائبا آهن. چانورن جي اٿي مان ماني پچائي آهي. ان جو اٿو، ڪڻڪ ۽ دالين جي اٿي سان ملائي، ان مان مختلف شيون ٺاهيون آهن. سارين جي پلال مان ٽوپلا، تڏا، ٽوڪرا، پيڙها وغيره ٺاهبا آهن؛ پني ۽ پائي ٺاهڻ ۾ به ڪم ايندو آهي. سارين جي چڙائيءَ کان پوءِ ڪڻڪي ۽ ٽوٽڙ ڪرندا آهن، جيڪي چوپائي مال جي سٺي غذا آهن.

ٻوٽي جون خاصيتون

ساريون هڪ مٺو فصل آهي. هيءُ گاهه جي ڪٽنب سان واسطو رکي ٿو. ان کي پاڻيءَ وارو ٻوٽو به ڪري چئبو آهي. هيءُ سولائيءَ سان ٻوڙو هڻدو آهي. هڪ ٻوڙي مان 4-5 تيل نڪرن ٿا.

ان جي پاڙ جو سرشتو تاندورن وانگر آهي. ان جون پاڙون تراڪڙيون وينديون آهن. ابتدائي پاڙن کان سواءِ ٻيون پاڙون تبليءَ جي پهرين ۽ گنڍ مان نڪرن ٿيون، جيڪي ٻوٽي کي مضبوط ڪن ٿيون.

سارين جي نماڙ سڌي 2 کان 6 فٽ ڊگهي ٿئي ٿي. ان جي تبلي پوري ۽ گنڍين وٽان سخت ٿيندي آهي. سارين جا پن سنها ۽ ڊگها هوندا آهن، جيڪي ڀڄڙيءَ ۾ نوڪدار ٿيندا آهن. پنن کي شروعات ۾ ٻه ننڍڙا ڪن به هوندا آهن.

ان جي سنگ ۾ داڻا جدا جدا هوندا آهن. سندس رنگ جنسن تي مدار رکي ٿو. عام ڍارح سنگ جو رنگ سونهري، ڦڪو، گاڙهو ۽ پورو هوندو آهي. هڪ سنگ ۾ 100 کان 150 داڻا ٿين ٿا.

ان جو داڻو هڪ ڪل ۾ ڍڪيل هوندو آهي. ڪل سان هي 3-8 م. م. ڊگهو ۽  $1\frac{1}{2}$ -3 م. م. ويڪرو ۽  $1\frac{1}{8}$ - $2\frac{1}{8}$  م. م. ٿلهو ٿئي ٿو.

مشتين ۾ ڇڙائيءَ کان پوءِ سارين مان 64 سيڪڙو چانور، 13-17 سيڪڙو ڪڙي ۽ 12-21 سيڪڙو ٽوٽڙ ملن ٿا. ڪي چانور سخت هوندا آهن ته ڪي نرم. منجهن خوشبوءِ هوندي آهي. چانورن جو رنگ اڇو، پورو، گاڙهو يا گلابي هوندو آهي.

ان جون وڏي قد واريون جنسون سونهري ڪنگڻي، ڪنگڻي 27، ججائي، بنگالو، سگڊاسي، سدا گلاب، رتڙيا، ڏوڪري باسمني، سنڙيا، لاڙي وغيره، ۽ ننڍي قد واريون جنسون اري-8 ۽ اري-6 آهن.

### آبهوا ۽ زمين

هيءُ فصل استوائِي ۽ نيم استوائِي ملڪن ۾ پوکي سگهجي

ٿو. هيءَ 40 ڊگريون ويڪرائي ۽ واري ڦاڪ ۾ اتر طرف ۽ 30 ڊگريون ويڪرائي ۽ واريءَ ڦاڪ ۾ ڏکڻ طرف پوکي سگهجي ٿو.

هيءَ اونھاري ۾، جڏهن ڏينهن گرم هوندا آهن، تڏهن پوکجي ٿو. هيءَ سمنڊ جي مٿاڇري کان 3000 فٽن جي بلنديءَ تي پوکي سگهجي ٿو. هيءَ 10-100 انچ مينهن ۾ پوکي سگهجي ٿو پر 25 انچ بارش تي سٺو ٿئي ٿو. ساريون هر طرح جي زمين، جهڙوڪ ڪلراڻي، سخت، چيڪي، لٽاشي وغيره، ۾ سٺيون ٿين ٿيون.

### پوکڻ جو طريقو

زمين کي 4-5 سڪيءَ جا هر ڏيئي اڳين فصلن جون سنڀليون ڪڍجن. زمين مان گندگامه کي ڪڍي ٻاهر ڦٽو ڪجي. پٿر پڇي ۽ زمين کي سنئون ڪجي. زمين کي ڪيڻ سان هموار ڪري وڏا بنا ٺاهجن. ريڇ کان پوءِ بيٺل پاڻيءَ ۾ 3-4 هر ڏجن. ان فصل جي پوکيءَ جا طريقا چئو، ناڙي ۽ روئبو آهن.

بيجاري پوکڻ کان اڳ ۾، هڪ وڏو ٿانءُ کڻي ان ۾ پاڻي وجهي ۽ اڌ سير لوڻ ملائجي. ان کان پوءِ ان ٿانءَ ۾ بچ ملايو وڃي. ڪلاڪ کان پوءِ، جيڪي بچ پاڻيءَ جي مٿاڇري تي تري اچن، انهن کي ڪڍي ڇڏجي، باقي ٻڏي ويل بچ پوکڻ لاءِ رکجي.

بيجاري تيار ڪرڻ لاءِ ضروري آهي ته پاڻيءَ جي ناليءَ يا کوھ جي ويجهو زمين هجي. هڪ ويسِي ۾ پوکيل بيجارو هڪ ايڪڙ لاءِ ڪافي آهي. بيجاري واري ايراضيءَ کي ٻن حصن ۾ ورهايو وڃي، جنهن جي ڊيگهه  $16 \times 33$  فٽ هئڻ گهرجي. انهيءَ زمين ۾ گندگامه، وٽاڻ جو پاڻ وغيره وجهي ساڙيو وڃي.

ٻنهي حصن ۾ 7، 7 سِير بچ پوکي ڪجي. پوءِ آهستي آهستي ڦوهاري سان پاڻي ڏجي. پيچاري کي 2-3 ڏينهن روزانو هلڪو پاڻي ڏيندو رهجي. ان ۾ گند-گاهه اڀري ته اهو ختم ڪجي. پيچاري کي 8-10 ڏينهن کان پوءِ 2½ سِير ايه ونيمر سلفيٽ ڏجي ۽ 2½ سِير ٻئي هفتي ۾ ڏيڻ گهرجي. پيچاري کي جيئن کان بچائڻ لاءِ هر هفتي هيٺين مان ڪنهن به هڪ دوا سان ڦوهارو ڪرڻ گهرجي.

اينڊرپين: 12 آڏونس. ڊائميڪران: 8 آڏونس. انهن کي 100 گيلن پاڻيءَ ۾ ملائي، في ايڪڙ جي حساب سان استعمال ڪجي.

### رونو

پيچاري ڪيڻ کان هڪ ڏينهن اڳ پاڻي ڏيڻ گهرجي، ته جيئن پيچاري ڪيڻ ۾ سولائي ٿئي. پوءِ پيچاري کي ڪڍي، ننڍن ننڍن گڻن ۾ بڻجي ۽ ٻئي ڏينهن ڪمپل زمين ۾ رونو ڪجي.

رونبي ڪرڻ وقت زمين ۾ 2 انچ کن پاڻي بيٺل هجي. ٻئي ڏينهن اهو پاڻي نيڪال ڪجي.

15 ڏينهن تائين هلڪو پاڻي ڏجي، ان کان پوءِ زمين ۾ 3-4 انچ پاڻي بيٺل هجي، جيستائين فصل تيار ٿئي.

رونبي مان هيءُ فائدو آهي ته ساڳي زمين ۾ ٻه فصل هڪ سال ۾ پوکي سگهجن ٿا. پاڻي به ڪافي بچت ٿئي ٿو. گندگامه به سولائيءَ سان ناس ڪري سگهجن ٿا.

سارين کي قطارن ۾ پوکڻ سان پاڻ ڏيڻ ۽ لاڀاري ڪرڻ ۾ سولائي ٿئي ٿي.

ان فصل جي پوکيءَ لاءِ بچ جو جيڪو انداز گهرجي، سو آهي چٽي لاءِ سڪل بچ 40 سِير في ايڪڙ، نازيءَ لاءِ

جمیل بچ 30 سیر فی ایکڑ، نازيءَ لاءِ 35 سیر فی ایکڑ ۽  
۴ بهجاري تيار ڪرڻ لاءِ 15 سیر فی ایکڑ.

پوکيءَ وقت 9 انچ قطارن جي وچ ۾ ۴ ۽ 6 انچ ٻوٽن  
جي وچ ۾ مفاصلو هئڻ گهرجي. هر هڪ سوراخ ۾ 2-3 ٻوٽا  
هڻجن. بهجارو 4-6 هفتن جي عمر جو لڳائجي.

نرسري 15 اپريل کان 15 مئي تائين پوکجي، ۽ 15  
مئي کان 15 جون تائين رونبو ڪجي.

سارين کي ٽوٽل 60-65 ایکڑ انچ پاڻي ڏيڻ گهرجي.  
نازئي يا چٽو = ميل فصل کي هفتو کن هلڪو پاڻي ڏجي.  
ساريون جڏهن 6-8 انچ قد جون ٿين ته ٻنيءَ ۾ 3-4 انچ  
پاڻي بيٺل هجي. فصل پچڻ کان 10-15 ڏينهن اڳ زمين مان  
پاڻي نڪل ڪجي.

پاڻ ڏيڻ جو طريقو هيءُ آهي: وڏي قد وارين جنسن  
کي 2 ٻوريون ايمونيم سلفيٽ جون رونبي هڻڻ کان 15-20  
ڏينهن پوءِ ڏجن، ۽ چٽي جي حالت ۾ 30 ڏينهن پوءِ ڏجن.  
ننڍي قد وارين جنسن لاءِ هڪ ٻوري ٽرپل سپر فاسفيٽ  
۽ 3 ٻوريون ايمونيم سلفيٽ جون زمين تيار ڪرڻ وقت ڏجن،  
باقي ۾ ٻوريون ايمونيم سلفيٽ 60 ڏينهن کان پوءِ ڏجن.  
لابارو آڪٽوبر-نومبر مهيني ۾ ڪجي.

ولائني جنسن جي بيدائش 70-80 مع فی ایکڑ ۽ ڊيسي  
جنسن جي 20-30 مع فی ایکڑ ٿئي ٿي.

سارين جا جيت ۽ انهن جو علاج

سارين جا ڪيترا ئي جيت آهن، جن مان سارين جي  
تيليءَ جو جيت وڌيڪ نقصانڪار آهي. هيءُ جيت توليءَ ۾  
گهڙي ان کي فاس ڪندو آهي، جنهنڪري ٻوٽي جو مٿيون  
حصو سڪي ويندو آهي. ان جا بچاءُ هيءُ آهن:

- (1) ساربن جي لاڀاري کان پوءِ زمين کي هر ڏجي .
- (2) پيچارو اريل کان پهرين نه لڳائجي .
- (3) پيچاري کي هر هڪ هفتي ايندڙين ۽ گوسائين دوا، 4-8 آؤنس في ايڪڙ 50 گيلن پاڻيءَ ۾ وجهي ڦوهارو ڪجي .
- (4) اڳين سال جو ٽيون ڪڍي ساڙڻ گهرجن .

پيچاري ڪرڻ کان 20-30 ڏينهن بعد هيٺين مان ڪنهن به هڪڙيءَ دوا سان ڦوهارو ڪجي .

- (1) ايندڙين : 12 آؤنس، (2) ڊائميڪران : 8 آؤنس،
- (3) ميٿائيل سپرائيٽان : 8 آؤنس، 100 گيلن پاڻيءَ ۾ ملائي هڪ ايڪڙ ۾ ڦوهارو ڪجي . اهڙيءَ طرح انهن مان ڪنهن هڪ دوا سان ٽي چار دفعا ڦوهارو ڪجي .

هيٺيون دائدار دوائون به ڪتب آنديون وڃن .

- (1) ڊئرنان گرينيول : 10 پائونڊ في ايڪڙ جي حساب سان 20 ڏينهن پوءِ ڇڏڻ گهرجي . ٻيو دفعو ساڳئي وزن سان روئي کان 50 ڏينهن پوءِ ڏيڻ گهرجي .
- (2) گاما بي . ايس . سي . : هن جو وزن به ساڳيو ئي آهي .
- (3) سيون دست : هيءُ پائونڊر آهي، جنهن جا 20-25 پائونڊ هڪ ايڪڙ فصل لاءِ ڪافي آهن . ان کي هڪجهڙو ڇت ڪجي . اهڙيءَ طرح چار دفعا استعمال ڪجي .

باب ستون

## جو (Barley)

تاريخ ۽ اهميت

جوَ جي تاريخ به ايتري پراڻي آهي، جيتري ڪڻڪ جي. جوَ گهڻا سال اڳي سوئزرلئنڊ، ايتوپيا ۽ ٽيٽ ۾ پوکيا ويا هئا. هيءُ فصل سئڊن ۽ جرمنيءَ ۾ پوکيو ويندو آهي. ان کان سواءِ چين، آمريڪا ۽ ترڪيءَ ۾ به هيءُ فصل پوکيو وڃي ٿو. پاڪستان ۽ هندستان ۾ هن جي پوک تمام پراڻي آهي. پاڪستان ۾ هن جي پوک 5 لکن ايڪڙن تي ٿئي ٿي. اڳين زماني ۾ هيءُ فصل کاڌي جو اهم فصل ليکيو ويندو هو. حضرت علي ڪرم الله جن هن جو خاص استعمال ڪندا هئا. جوَ غريب ماڻهوءَ جي خاص خوراڪ آهي. جوَ جو اڻو ڪڻڪ جي اٽي سان گڏي، ماني ۽ ڊبل روٽيون تيار ڪري سگهجن ٿيون. جوَن جو ست ٺاهيو آهي، جيڪو سيري رڌڻ ۾ ڪم ايندو آهي. جوَن مان مالت هٿ ڪجي ٿي، جنهن مان شراب ٺاهيو آهي. پٿرل جوَ بيمار ماڻهوءَ لاءِ هڪ سٺي غذا آهي. جوَ مال جي پڻ سٺي خوراڪ آهي، جيڪا گهوڙن ۽ ڍڳن کي ڪارائبي آهي.

ٻوٽي جون خاصيتون

هيءُ هڪ-منڊو فصل آهي، جيڪو سياري (ربيع) ۾ پوکيو آهي. جوَ جي پاڙن جو سرشتو تاندورن وارو آهي. ان

جي پاڙ 6-12 انچ زمين ۾ پڪڙجي ٿي، ۽ 4 کان  $6\frac{1}{2}$  انچ زمين ۾ اونهي وهندي آهي. ان جي تيلي پوري ۽ ڳنڍن وٽ نهري هوندي آهي، ۽ قد ۾ 2-3 فٽ ٿيندي آهي.

ان جو پن ڪڪڙ وانگر پن حصن ۾ ورهايل هوندو آهي. تيليءَ جو ڍڪ، جيڪو ڳنڍ کان ڦٽي ٿو، تنهن جي مٿان به ڪن ٿيندا آهن، جيڪي لسا هوندا آهن. ان جو پن 9 کان 12 انچ ڊگهو ۽  $\frac{1}{2}$  کان  $\frac{5}{8}$  انچ ويڪرو هوندو آهي. پن جي وچ ۾ هڪ ليڪ ٿيندي اٿس.

ان جي سنگ ۾ لسا بئجَ هوندا آهن، ۽ هر سنگ ۾ 10 کان 30 داڻا هوندا آهن.

ان جي دائي مٿان سخت ڪل هوندي آهي. داڻو 8 کان 12 م. م. ڊگهو، 3-4 م. م. ويڪرو ۽ 2-3 م. م. ٿلهو هوندو آهي. ان جي بچ جو رنگ اڇو، ڳاڙهو ۽ نيرو هوندو آهي.

جنسون اٿس: ٽي-4 (T-4)، ٽي-5 (T-5)، سي-161 (C-161)، ٽي-جي-70 (T.J.-70).

### آبهوا ۽ زمين

جيئن ته هيءُ فصل ٿڌيءَ موسم ۾ پوکبو آهي، جو ان لاءِ ٿڌي آبهوا تمام ضروري آهي. هيءُ نيم گرم ۽ سرد ملڪن ۾ پوکي سگهجي ٿو. گرم ملڪن ۾ سرديءَ جي موسم ۾ پوکي سگهجي ٿو.

جَوَ لٽاشي ۽ زرخيز زمين ۾ سٺا ٿيندا آهن. ڪلراڻي زمين ۾، پاڻيءَ جي کوٽ ۽ گهڻيءَ ٿڌ تي پوکي سگهجن ٿا. ان جي پوک ٻاراني ايراضيءَ ۾ به ٿي سگهندي آهي، ڇاڪاڻ ته ان کي گهر ۽ ريج جي گهٽ ضرورت هوندي آهي. زمين سٺي تيار ٿيل هجي ۽ گندگاهه کان صاف هئڻ گهرجي.

پوکڻ جو طريقو

ان کي نازيءَ سان قطارن ۾ پوکجي. قطارن جي وچ ۾ مفاصلو 6 کان 9 انچ هئڻ گهرجي. ان کي چڙهيءَ طريقي سان به پوکي سگهجي ٿو.

زمين کي به سڪيءَ جا هر ڏجن، پتر پڇي، زمين مان ٽيون ڪڍجن. ان بعد ريڄ جو پاڻي ڏجي. زمين وٽ ۾ اڇي تہ 2 هر ڏيئي سنهور گهمائي ڇڏجي.

پوکڻ جو وقت 15 آڪٽوبر کان 15 ڊسمبر آهي. بچ 30 کان 40 سير في ايڪڙ جي حساب سان ڏجي. ان کي پاڻي تمام گهٽ ڏبو آهي. پهريون پاڻي پوکيءَ کان 4 هفتن بعد ڏجي. باقي 2 پاڻي فصل جي گهرج مطابق ڏجن. ان کي ٽوٽل ٿي پاڻي ڏبا آهن.

وٽاڻ جي پاڻ جون 10 گاڏيون في ايڪڙ جي حساب سان ۽ ڪيميائي پاڻ يوريا جي هڪ پوري في ايڪڙ جي حساب سان ڏجي.

جَوَن جو فصل 4 مهينن ۾ پڇي ويندو آهي. جڏهن سنگ سونهري ٿڪا ڏسڻ ۾ اچن ته لاپارو ڪرڻ گهرجي ڇا لاءِ ته ٿوري به دير تي سنگ تيليءَ مان ٽمي ۽ ڪري زيان ٿي ويندا. لاپارو ڏانن سان ڪبو آهي. لڻيل فصل جا گڏا ٺاهي پوءِ ڪري تي پهچائبا آهن. ان فصل جو ڳاهه ڍڳن سان ڪبو آهي، پر ڳاهه واري مشين سان به ٿي سگهي ٿو. پيدائش 12 کان 16 من في ايڪڙ ملي سگهندي.

بيماريون

ان کي ڪيتريون ئي بيماريون لڳنديون آهن، جن جي مناسب روڪ ڪجي.

سنگ جي کاڻي: ان جي ڪري بچ جو سنگ ڪارو ٿي ويندو آهي. پوکيءَ کان پهريائين بچ ۾ ڪيميائي دوا سيريسان (Cerason) 30 سرن ۾ 1/2 آئونس ملائڻ گهرجي.

## باب اٺون

# جوي (Oat)

تاريخ ۽ اهميت

جويءَ جي تاريخ به ڪڻڪ وانگر تمام پراڻي آهي. گهڻو اڳ پهريائين سوئيزرلئند جي ڍنڍ وٽ رهندڙ ماڻهو ان جي پوک ڪندا هئا. جويءَ جي پهرين تاريخ چين مان به ملي ٿي. ڳاڙهي جوي ايشيا مان ۾ پوکي ويندي هئي. اتان پوءِ يورپ جي ٻين ملڪن ۾ پکڙجي ويئي. رومي مصنفن هن ٻوٽي کي گندگام ۾ شمار ڪيو آهي، جيڪو طب ۾ ڪم ايندو هو. هاڻي جويءَ جي پوک آمريڪا، روس، ڪئناڊا، پولينڊ، فرانس، جرمنيءَ ۽ برطانيا ۾ تمام گهڻي ٿيندي آهي. هندستان ۽ پاڪستان ۾ ان جي پوک تمام ٿوري ٿيندي آهي. ان جو اٽو ڪاٺ جي ڪم ايندو آهي. هيءَ نشاستي ۽ ٻين شين ٺاهڻ ۾ ڪم ايندي آهي. ان جي اٽي کي گيهه سان ملايو ته گيهه خراب نه ٿيندو. ان جي ڊاڻي جي ڪل گيهه، سٺ، پيٽروليم ۽ ٻين ڪيميائي شين ٺاهڻ وارن ڪارخانن ۾ ڳاري جو ڪم ڏيندي آهي. اها آئس ڪريم ٺاهڻ ۾ به مدد ڪري ٿي. ان جو بچ گهوڙن، بڪرين، ڍڳن ۽ ڪڪڙين کي ڌارو ڪري ڏبو آهي. ان جو سائو ۽ سڪل گام مال کي ڏبو آهي.

آبهوا ۽ زمين

جوي گهڻو ڪري ٿڌن ملڪن ۾ پوکي وڃي ٿي، جتي

اتڪل ساليانو 30 انچ مينهن وسي يا زمين کي آڀياڻي ڪئي وڃي. جوي سنگ نڪرڻ ۽ ٻچڻ مهل گهڻي گرمي، اڻاڻ ۽ خشڪ هوا کي برداشت نٿي ڪري، ڇاڪاڻ ته جوي ٻچڻ جي وقت کان اڳ تيار نٿي ٿي ۽ ساڳئي وقت دائو به نفيو ٿيس ٿو. ان لاءِ لٽاشي، چيڪي-لٽاشي، وارياسي-چيڪي زمين سٺي آهي.

### ٻوٽي جون خاصيتون

هيءُ هڪ-مندو گاهه آهي. ان جي هڪ ٻوٽي مان سراسري طرح 3-5 ٽيلا نڪرن ٿا.

ان جي تيلي سنهي ۽ وچان پوري هوندي آهي. قد 3-5 فٽ ۽ قطر  $\frac{1}{8}$  -  $\frac{1}{4}$  انچ هوندو اٿس. ڪن جنسن جي گنڊين وٽ ننڍا ننڍا وار به ٿيندا آهن.

ان جون پاڙون ننديون، گهڻيون ۽ تاندورن وانگر ٿينديون آهن ۽ زمين ۾ ڪافي اندر وينديون آهن.

جويءَ جو پن گهاٽو سائو، سنهو ۽ ڊگهو هوندو آهي. ڊيگهه ۾ 8-10 انچ ۽  $\frac{5}{8}$  انچ ڪن ويڪرو هوندو آهي.

ان جا سنگ ٽوپل هوندا آهن يا هڪ پاسي لڙيل هوندا آهن. رنگ پورو، گهاڙهو، اڇو، ٽڪو ۽ ڪارڙو هوندو اٿن.

ان جو ٻج جوڻ جي ٻج کان ننڍو هوندو آهي. ٻج جي مٿان هڪ ڪل هوندي آهي، جنهن کي گرم لاهيو آهي. ڪن جنسن ۾ وچ تي چير هوندو آهي. ٻج جي چوٽيءَ وٽ سنهي پر هوندي آهي.

### ٻوڪن جو طريقو

ٻين اناج وارن فصلن جي ڀيٽ ۾ جويءَ جو فصل ٻوڪڻ، سنڀالڻ ۽ لابارو ڪرڻ سولو آهي. ان ۾ صرف زمين کي 2-3 سڪيءَ جا هر ڏجن. زمين مان اڳئين فصل

جون ٽيون ڪڍي ساڙجن. ريڄ ڪري زمين کي 2 سائيءَ جا هر ڏيئي سنهور گهمائي ڇڏجي.

جوي ناڙيءَ ۽ چٽيءَ رستي ٻوڪي سگهجي ٿي. ان جي ناڙي ڪرڻ وقت قطارن جي وچ ۾ مفاصلو 4-9 انچ هئڻ گهرجي. بچ کي 2-2½ انچن جي گهرائيءَ تي ٻوڪڻ گهرجي. بچ 30 سیر في ايڪڙ ڏنو وڃي.

اها نومبر جو مهينو ۽ 15 ڊسمبر تائين ٻوڪي سگهجي ٿي. جويءَ ۾ بيٺل گندگاهه کي ڪرپي وغيره سان صفا ڪرڻ گهرجي. وڏن پنن وارن گندن گاهن کي ڪيميائي دوائن جو قوهارو ڪرڻ گهرجي. جهڙوڪ: (D-4, 2), ½-¼ پائونڊ، 100 گرام پاڻيءَ ۾ وجهي، بيٺل فصل ۾ قوهارو ڪجي. ان لاءِ موزون وقت اهو آهي، جڏهن ٻوٽي جو قد 4-9 انچن تي پهچي.

هيءَ فصل 5-6 مهينن ۾ تيار ٿيندو آهي، ۽ ان جو لاڀارو مارچ ۽ اپريل ۾ ڪبو آهي.

الهندن ماڪن ۾ ڪمپائن ٿريشر جي وسيلي جويءَ کي صاف ڪيو ويندو آهي. اسان وٽ ڍڳن جي پيرن هيٺان ڏيئي ڳاهيندا آهن.

هيءَ فصل 8-10 مل في ايڪڙ پيدايش ڏئي ٿو.

## باب ڏاڻون

# سڻي (Sann Hemp)

بوٽي جون خاصيتون

سڻيءَ جو بوٽو ڦرين واري خاندان سان تعلق رکي ٿو. بوٽي جو قد 8-10 فٽ کن ٿئي ٿو. ٿڙ سنئون سڌو سنهي گل سان ويڙهيل هوندو آهي، جنهن ۾ ريشميدار تاندورا هوندا آهن. ان جو اندريون ٿڙ ڪانارو، گول ۽ اندر پورو هوندو آهي. جنهن ۾ گودو (Pith) ڀريل هوندو آهي. بوٽي جي پاڙ اونهي وڃي ٿي. ان مان ٻيون به پاڙون نڪرن ٿيون، جن ۾ ننڍيون گنديون ٿين ٿيون. بوٽي جا پن سوڙها ۽ لوطي ٿين ٿا. سندن رنگ سائو ٿئي ٿو. پن سڌيءَ طرح ٿڙ مان نڪرن ٿا ۽ سندن ڏانڊي ننڍي هوندي آهي. بوٽو ٿاريون گهٽ ڪري ٿو، پر جيڪڏهن وڌيس ته پوءِ ٿاريون گهڻيون ڪندو. ان جا گل چڱن جي شڪل ۾ سڌو ٿڙ جي چوٽيءَ يا ٿاريءَ جي چوٽيءَ مان نڪرن ٿا. گلن جو رنگ ڦڪو هوندو اٿس، جن ۾ خوشبوءِ هوندي آهي. ٿڙن وقت انهن جو نظارو ڏسڻ وٽان هوندو آهي. ان جون ڦريون به انچ ڊگهيون ۽ سندن قطر انچ جي چوٿين حصي جيترو ٿئي ٿو. ڦريون سڪن ٿيون ته ٻج انهن ۾ چري-پري ٿو، لوڏن سان آواز ڪري ٿو. ان جو ٻج ڪارڙي رنگ جو ٿئي ٿو، ۽ ان جي شڪل بڪيءَ جهڙي ٿئي ٿي.

سڻيءَ جون ڪافي جنسون پوکيءَ هيٺ اچن ٿيون، جيڪي ٻج جي وقت، تارين جهلڻ جي خاصيت، تاندوري جي ڪڻ ۽ پيداوار تي مدار رکن ٿيون. آڳاٽيون جنسون 80 ڏينهن

۱۰۰ ڏينهن ۾ ۽ پاڇا ۱۲۰ ڏينهن ۾ ٻيڻ ٿيون.

### آبهوا ۽ زمين

سٺيءَ کي گرم ۽ نيم گرم علائقن ۾ پوکيو وڃي ٿو. سنڌ ۾ هن فصل جي پوکي ٿوري ايراضيءَ ۾ ڪافي وقت کان ٿيندي اچي ٿي. هاڻي هن کي تجارتي لحاظ کان پوکڻ گهرجي.

هن فصل کي چيڪي-لٽاشي ۽ لٽاشي زمين ۾ پوکڻ گهرجي.

سنڌ ۾ عام طرح هن فصل کي ٻين واريءَ زمين ۾ پوکيو وڃي ٿو، جنهنڪري ٻي ڪافي گهٽ ٿي وڃن ٿا.

### پوکي، لاپارو ۽ تند

ان جي زمين پٽ-سٺيءَ وانگر تيار ڪرڻ گهرجي. فصل مان بچ ۽ تند حاصل ڪرڻ لاءِ، ان جو بچ ناڙيءَ رستي ڏيڍ فٽ جي مفاصلي تي پوکڻ گهرجي. بچ جا 15 سير في ايڪڙ جي حساب سان وجهڻ گهرجن. پر جيڪڏهن ساڻي پاڻ يا گاهه لاءِ پوکڻو هجي ته بچ کي چٽيءَ رستي پوکڻ گهرجي، ۽ بچ جا 35-40 سير في ايڪڙ جي حساب سان وجهڻ گهرجن. سٺيءَ کي مٽي ۽ جون مهينن ۾ پوکڻ گهرجي.

هن فصل کي پاڻ ڏيڻ جي ضرورت نه هوندي آهي. پر منڍ ۾ پوکيءَ وقت 25 پاڻونڍ نائٽروجن ۽ 50 پاڻونڍ فاسفورس پاڻ جا ٽيڻ گهرجن. سٺيءَ کي ڪل 7-8 پاڻي ڏنا وڃن ٿا. پنجھوءَ جو پاڻي 25-30 ڏينهن کان پوءِ ڏجي، ۽ باقي پاڻي 7-8 ڏينهن کان پوءِ ڏيڻ گهرجن.

تند لاءِ فصل جو لاپارو گلن ختم ٿيڻ وقت يا ڦريون ڪچيون پڪيون پٽڻ وقت ڪرڻ گهرجي. ڪٽي وري ڦرين پچڻ وقت فصل لٽندا آهن. انهن مان پهريون طريقو وڌيڪ

بهتر آهي، ڇاڪاڻ ته ان مان تند سٺي ۽ مضبوط ملندي آهي. سائي پاڻ لاءِ فصل کي تڏهن زمين ۾ پورجي، جڏهن سڄي فصل ۾ گل اچڻ شروع ٿين. انهيءَ وقت فصل نازڪ ۽ نرم هوندو آهي، ۽ زمين ۾ ملي جلدي گهري پاڻ ٿي ويندو آهي.

لٿيل فصل کي هفتو کن سڪڻ ڏجي. يا ساڻو کڻي ڪنهن پاڻيءَ جي تلاءَ وٽ گڏ ڪري، ننڍا گڏا ٻڌي، تلاءَ ۾ وجهڻ گهرجن. پوءِ مٿان تختا ۽ ڪاٺيون رکجن ته جيئن ٻوٽا ٻڌي وڃن. 10-12 ڏينهن ۾ سٺي گهري وڃي ٿي. ٻوٽن کي ڌوئي صاف ڪري، انهن مان تند جدا ڪجي. ان جي تند ٽن کان پنج فٽ کن ڊگهي ٿئي ٿي.

پيداوار جي لحاظ کان ان فصل مان 500-600 پائونڊ تاندورا، 12-15 من بچ ۽ 200-250 من ساڻو مادو پاڻ طور استعمال ٿئي ٿو.

### ڪارج

سٺيءَ جو فصل تند لاءِ پوکيو وڃي ٿو. پٽ-سٺيءَ کان پوءِ ان جي تند ٻئي نمبر تي آهي. ان کي سائي پاڻ لاءِ به پوکيو وڃي ٿو، جنهنڪري زمين جي زرخيزي وڌي ٿي. هيءُ هڪ سئو چوپائي مال جو گاءُ ثابت ٿيو آهي، جيڪو ساڻو توڙي سڪو ڏنو وڃي ٿو. ان جي تند مان رسا، رسيون، ڳوٺيون، ڪهرو ڪپڙو، تبن جو ڪپڙو، مڇين ڦاسائڻ جون جاريون، کتن جو واڻ ۽ واڏئون ٺاهيون وڃن ٿيون. سٺيءَ جون ٺهيل واجهون ۽ رسا پٽ-سٺيءَ کان وڌيڪ هلن ٿا ۽ پاڻيءَ ۾ به گهٽ خراب ٿين ٿا. هيءَ ريان ۽ ڪوڙي ريشم ۾ به ڪم اچي ٿي. ان مان اهڙو ڪاغذ ٺهي ٿو، جيڪو جلدي نٿو ڦاٽي ۽ نٿو گهري.

## باب ڏهون

# ڪمند (Sugarcane)

تاريخ

تاريخ مان ثابت ٿئي ٿو ته ڪمند جي پوکي هندستان ۾ تمام گهڻي وقت کان ٿيندي اچي ٿي. ان جو ثبوت ويدن، پراڻن ۽ طب جي مکيه ڪتابن مان به ملي ٿو. اتان کان پوءِ چين ۽ هندستان جي ڀر وارن ملڪن ۾ ڪمند پوکيو ويو. دنيا ۾ خطاستوا جي ڀر وارا جيڪي به ملڪ آهن، انهن ۾ ڪمند پوکيو وڃي ٿو. جيئن ته ڏکڻ چين، فارموسا، جاوا، فلپائن، هوائي ٻيٽ، وچ آمريڪا، برازيل، چلي، پيرو، ڪيوبا، ڏکڻ آفريڪا، مصر، نيوگني، ماريشس ۽ پاڪستان.

تاريخ مان معلوم ٿئي ٿو ته سنڌ ۾ ڪمند جي پوک سورھين صديءَ ۾ ڪئي ويندي هئي، پر ان وقت هيءُ ڪو خاص فصل نه هو.

سکر بئراج کليل کان اڳ ۾ ڪمند جي پوک هيٺ ايراضي صرف 3110 ايڪڙ هئي. هتي رڳو کائڻ واريون ڪمند جون جنسون پوکيون هيون. انهن مان ڪجهه ڳڙ به ٺاهيندا هئا، جيڪو گهٽ قسم جو ڪارو ۽ نرم هوندو هو. تنهنڪري ان وقت سنڌ لاءِ سٺو ڳڙ ڀر وارن علائقن جيئن ته هندستان ۽ پنجاب مان گهرائڻو پوندو هو.

سنڌ ۾ زراعت کاتي سٺي ڳڙ ٺاهڻ جي مهم هلائي ۽ ڳڙ ٺاهڻ جا ماهر بلپاري شگر ريسرچ اسٽيشن (هندستان) مان گهرايا ويا. پوءِ ڳڙ ٺاهڻ وارن ماهرن کي انهن علائقن ۾

موڪليو ويو، جتي ڪمند جي ٻوڪ گهڻي ٿيندي هئي. جڏهن هتان جا ماڻهو ڳڙ ٺاهڻ لڳا ته پوءِ کين ڪنڊ ٺاهڻ جو به شوق جاڳيو ۽ هو ننڍين سينٽريفیگل مشينن ذريعي ڪنڊ ٺاهڻ لڳا.

1934ع ڌاري سنڌ ۾ هڪ ننڍو ڪنڊ جو ڪارخانو ٻيو. هن ڪارخاني ۾ 300 ٽن ڪنڊ هڪ ڏينهن ۾ ٺاهڻ جي گنجائش هئي. هيءُ ڪارخانو پريتم آباد ضلع نوابشاه ۾ لڳل هو، ڇاڪاڻ ته اتي ڪمند جي ٻوڪ گهڻي ٿيندي هئي. پر پوءِ ڪن مجبورين سبب هيءُ ڪارخانو جلدي بند ٿي ويو. پوءِ 1946ع کان 1961ع تائين سنڌ ۾ هڪ به ڪنڊ جو ڪارخانو نه هو.

پاڪستان ٺهڻ کان پوءِ سنڌ ۾ پهريون ڪنڊ جو ڪارخانو ٽنڊي محمد خان ۾ فوجي فائونڊيشن طرفان لڳايو ويو. هن ڪارخاني جي پوڻ ڪري سنڌ ۾ ڪمند ٻوڪڻ جو شوق وڌڻ لڳو. جيئن ڪمند جي ايراضي وڌڻ لڳي، تيئن وري نوان نوان ڪنڊ جا ڪارخانا به کلندا ويا. هينئر سنڌ ۾ ست ڪنڊ جا ڪارخانا ڪم ڪري رهيا آهن.

سنڌ ۾ 48-1947ع ۾ ڪمند جي ٻوڪ هيٺ ايراضي 17,000 ايڪڙ هئي ۽ ان جي پيدايش 1,92,000 ٽن هئي، پر هينئر ڪنڊ جي ڪارخانن پوڻ ڪري ڪمند جي ٻوڪ ۾ وڏو انقلاب اچي ويو آهي. گذريل ڏهن سالن ۾ ڪمند جي ٻوڪ هيٺ ايراضي تمام وڌي ويئي آهي. هڪ اندازي مطابق 74-1973ع ۾ ڪمند جي ٻوڪ هيٺ ايراضي اٽڪل 2,20,000 ايڪڙ هئي، جڏهن ته ان جي پيدايش 31,88,000 ٽن هئي. سنڌ ۾ هاڻي اڃان به وڌيڪ ڪمند جي ٻوڪ هيٺ ايراضي ايندي، ڇاڪاڻ ته ڪمند جو اگهه حڪومت طرفان سٺو رکيو ويو آهي، جنهنڪري آبادگارن کي ڪمند جي ٻوڪ ڪرڻ جو چاهه وڌندو ۽ ان سان گڏ انهن کي

فائدو پهچندو. پيو ته سنڌ ۾ اڃان چار وڌيڪ ڪنڊ جا ڪارخانا کلي رهيا آهن، جنهنڪري ڪمند جي آباديءَ هيٺ ايراضي تمام وڌي ويندي.

### بوٽي جون خاصيتون

ڪمند هڪ دائمي گاهه واري ڪنب سان تعلق رکي ٿو. ڪمند جي بوٽي جون پاڙون تاندورن وانگر پڪڙيل هونديون آهن. ان جون پاڙون زمين ۾ تمام اونهيون نه پر تراڪڙيون وينديون آهن. ڪمند جي پاڙن جو سرشتو ايترو مضبوط ناهي، جو ڪمند جي ٿڙ کي نابو جهلي سگهي. پر زمين جي مٿاڇري تي ٿڙ جي گندين وانان پاڙون نڪرن ٿيون، جيڪي زمين جي چوڌاري پڪڙجي ڪمند کي ڪيرڻ کان بچائڻ ٿيون.

ڪمند جي چڙي جنسن مطابق ننڍي وڏي ٿئي ٿي ۽ عام طرح 8-15 فٽ ڊگهي ٿئي ٿي. قطر 1 کان 4 انچ کن هوندو اٿس. ڪمند جي چڙيءَ ۾ گنديون ۽ گريون ٿين ٿيون، جن جو تعداد ۽ ڊيگهه جنسن مطابق گهٽ-وڌ ٿئي ٿي. ڪمند جا پن سنڀا ۽ ڊگها ٿين ٿا، پر چوٽي نميل هوندي اٿن. ڪمند جا پن 2-3 فٽ ڊگها ۽ 2-3 انچ ويڪرا هوندا آهن. پنن جو رنگ سائو هوندو آهي، پر ڪن جنسن جي پنن جو رنگ ڳاڙهه ٿي هوندو آهي. پنن تي سنڀا وار به ٿين ٿا. ڪمند جا پن ڪن جنسن ۾ سڪڻ تي جلدي لهي ويندا آهن. پر ڪن جنسن ۾ ته وري وڏيءَ تڪليف کان پوءِ لهندا آهن. ڪمند جي چڙيءَ جي گندين ۽ پنن جي پاڙ وٽ هڪ اک (Bud) هوندي آهي، جيڪا ڏسڻ ۾ گول، ٽڪندي يا موڪري هوندي آهي. اک دراصل ننڍو ٿڙ آهي، جنهن جو بچاءُ پن ڪندا آهن. ٿڙ جي گندين جي چوڌاري سنڀا ٽپڪا هوندا آهن، جن کي Embryonic Roots چئبو آهي. ڪمند پچڻ وقت گل جهليندو آهي، جيڪو 2-4 فٽ کن ڊگهو ٿئي ٿو. ان جو

رنگ اچو يا گڙههريڙو هوندو آهي. ان جي پڇ جو رنگ پيلو ٿيندو آهي. ڪمند جي چڙي بن مکيه مرڪن جي ٺهيل آهي.

ٽانڊورا (Fibre) ڪمند جي بناوت آهن، جيڪي رس کي چڱيءَ طرح جهلين ٿا. ڪمند جي چڙيءَ ۾ جيتري گهڻي پٽ هوندي، اها اوتري سخت هوندي. پٽ گهڻي هئڻ ڪري ڪمند چڱيءَ طرح وڏي سگهي ٿو. ڪمند جي رس پٽ تي مدار رکي ٿي. جيتري ڪمند ۾ پٽ گهڻي هوندي آهي، اوتري ان ۾ رس ججهي هوندي آهي. پٽ مان رس ڪڍڻ لاءِ ان کي پاڻيءَ ۾ بوڙيو وڃي ۽ پوءِ رس ڪڍي وڃي، تانجو ان مان سڀ رس نڪري وڃي. هن طريقي کي mercerization چئبو آهي، جيڪو اڃا تائين ڪنڊ جي ڪارخانن ۾ ڪتب آندو وڃي ٿو. ڪمند ۾ جنسن مطابق پٽ گهڻي ۽ ٿوري ٿئي ٿي. نرم جنسن ۾ 12 سيڪڙو ۽ سخت جنسن ۾ 15 سيڪڙو کن ٿئي ٿي.

### ڪمند جي رس (Juice)

ڪمند جي رس ۾ پاڻي ۽ نهرا مادا، جهڙوڪ ڪمند ۽ ٻي ڪنڊ مادا وغيره، هوندا آهن. ڪنڊ جي مادن ۾ وري گلوڪوس ۽ سوڪروس اچي وڃن ٿا. پر ٻي ڪنڊ مادن ۾ گريل لوڻ، ڪجهه تعداد ۾ ڪوئر، ميٺ ۽ رنگ جا مادا وغيره اچي وڃن ٿا. هاڻي انهن مادن جو ڪجهه تفصيل هيٺ ڏجي ٿو.

سوڪروس (Sucrose): ڪمند جي رس ۾ هيءُ نهرا

۽ قلمدار مادا آهن، جيڪي ڪنڊ ٺاهڻ ۾ مدد ڪن ٿا. انهن کي قلمن جي صورت ۾ آڻي ڪنڊ ٺاهي آهي. ڪمند جي رس ۾ جيترو سوڪروس گهڻو هوندو، اوترو ان مان ڪنڊ گهڻي ٺهندي. ڪمند ۾ سوڪروس جو سيڪڙو، جنسن مطابق، گهٽ-وڌ ٿئي ٿو. گهٽ جنس ۾ 12-13 سيڪڙو، وچولي

جنسن ۾ 18-20 سيڪڙو ۽ سٺين جنسن ۾ 22-23 سيڪڙو سوڪروس ٿئي ٿو.

گلوڪوس (Glucose): ڪمند جي رس ۾ ٻيو ڪنڊ وارو مادو گلوڪوس آهي. هيءَ نيم نهري ۽ پاڻوڊر وانگر ڪنڊ آهي. ٺهيل ڪنڊ ۾ جيڪڏهن گلوڪوس جو ڪو ذرو رهجي ويو ته ان ڪنڊ جو رنگ بدلجي ويندو. ڪمند جي رس ۾ گلوڪوس ۽ سوڪروس جو سيڪڙو ڪمند جي واڌ ۽ پڄڻ وقت گهٽ-وڌ ٿئي ٿو. ڪمند جي وڌڻ وقت گلوڪوس، پر پڄڻ وقت سوڪروس ٺهندو آهي. ڪمند جي رس ۾ گلوڪوس جو سيڪڙو اڌ کان وڌيڪ نه هئڻ گهرجي.

تجربن مان ثابت ٿئي ٿو ته هوا جي ڪيرائل ۽ جيتن جي ڪاٺل ڪمند ۾ گلوڪوس وڌي ٿو ۽ سوڪروس گهٽجي وڃي ٿو. جيڪڏهن ڪمند کي وڏي گهڻو وقت رکبو ته ان ۾ گلوڪوس وڌي ويندو. ڪمند جي تازي رس جيڪڏهن ڪجهه وقت رکي پوءِ ڪاڙهي، ته ان رس ۾ گلوڪوس وڌي وڃي ٿو ۽ اها تيزابي ٿي پوي ٿي.

لوڻ (Salts): ڪمند جي رس ۾ گهڻو ڪري سوڊيم ۽ پوٽاشيم جي مرڪبن وارا لوڻ هوندا آهن، جيڪي ڪمند جي رس ۾ زمين مان پاڙن جي وسيلي پهچندا آهن. لوڻ به ڪنڊ کي قلمدار ٺاهڻ ۾ رنڊڪ وجهندا آهن. جيڪي ڪمند لوڻائيل زمين ۾ پوکجن ٿا، تن جي رس ۾ لوڻ جو ذائقو هوندو آهي.

بي ڪنڊ مادا (Non-Sugar Matters): انهن ۾ رنگ وارا مادا ڪوئر ۽ ميغ اچي وڃن ٿا. هيءُ ڪمند جي ڪل ۽ گنديين وٽ گهڻي انداز ۾ هوندا آهن. انهن مادن جي ڪري رس

جو رنگ ڪارو هوندو آهي. ڳڙ ۽ ڪنڊ جو رنگ به ڪارو يا ميرو هوندو آهي. هي ڪمند جي رس لاءِ نقصانڪار آهن.

### ڪمند جون جنسون

ڪمند جون ڪيتريون ئي جنسون آهن، جيڪي هيٺين خاصيتن جي ڪري هڪٻئي کان مختلف آهن.

(1) ٿڙ جي ٿلهائي ۽ سنهائي: ڪمند جي ٿڙ يا لت

جي ڪري جنسون سنهيون، وچوليون يا ٿلهيون ٿين ٿيون. ڪمند جون اهي جنسون، جن جي لت ٿلهي ٿئي ٿي، تن ۾ رس گهڻي ٿئي ٿي، جنهن جي ڪري اهي جنسون في ايڪڙ پيدائش گهڻي ڏين ٿيون. پر ان جي برعڪس سنهي ڪمند مان رس گهٽ نڪرندي آهي، جنهنڪري في ايڪڙ پيدائش گهٽ ملندي آهي.

(2) ڪل جي سختي ۽ رنگ: ڪمند جي ڪل جيتري سخت

هوندي اوتري فائديمند آهي، ڇاڪاڻ ته ان ڪري اهو جهنگلي جانورن جي نقصان کان بچي وڃي ٿو. ان مان نقصان اهو آهي ته جيڪڏهن ان کي ڍڳن وسيلي ڇوڇڙي ۾ پيربو ته ان مان رس گهٽ ملندي ۽ خرچ وڌندو. ڪمند جو رنگ هڪو هئڻ گهرجي، پر جيڪڏهن ڪمند جو رنگ گهاتو گلابي يا ڳاڙهو هوندو ته ان مان ڳڙ يا ڪنڊ سٺي ناهي نه سگهبي.

(3) ڪمند جو ٻوڙو ٻڌڻ: ڪمند جون ڪجهه جنسون

ٻوڙو ٻڌن ٿيون، پر ڪجهه جنسون ٻوڙو سٺو نه هئنديون آهن. ڪمند جون اهي جنسون، جيڪي ٻوڙو ٻڌن ٿيون، انهن ۾ ڪمند جو تعداد ايڪڙ تي وڌندو آهي، جنهنڪري اهڙين جنسن مان في ايڪڙ پيدائش به گهڻي ملندي آهي.

(4) بوٽي جو قد: ڪمند جون ڪي جنسون بوٽي جي قد ڪري هڪ ٻئي کان جدا جدا آهن؛ ڪي جنسون ڊگهيون ته ڪي وچوليون ته ڪي وري بنهه ننڍيون هونديون آهي - جيئن ته NCO-310 ننڍي قد واري جنس آهي ۽ CO-547 وڏي قد واري جنس آهي. بوٽي جي قد ڪري گهرين تي به اثر ٿئي ٿو. ننڍي قد وارين جنسن جون گهريون ننڍيون ۽ وڏي قد وارين جنسن جون گهريون ننڍيون هونديون آهن. ڪمند جي وڏين گهرين ڪري انهن مان رس نڪر ملندي آهي ۽ پيٽڙ ۾ به سولائي ٿيندي آهي.

### ڪمند جي پڇڻ جو وقت

ڪمند جون جنسون پڇڻ جي وقت کان به هڪ ٻئي کان جدا آهن. جيئن ته جلدي، وچواريون ۽ دير سان پڇڻ واريون جنسون. ٿوري وقت ۾ پڇڻ واريون جنسون فالڊي واريون آهن، ڇاڪاڻ ته اهي جنسون ٿورو پاڻي کڻنديون آهن، ۽ ٿوري وقت ۾ لابياري لاء تيار ٿي وينديون آهن.

### مٺي فصل لاء موزونيت

ڪي جنسون مٺي فصل سنو ڏين ٿيون، ته ڪي جنسون مٺي فصل سنو نٿيون ڏين، تنهنڪري جنسون هڪ ٻئي کان مختلف آهن. مٺي فصل هڪ کان ٻه مندو ملي ٿو. مٺي فصل وٺڻ ڪري پاڻي ۽ وقت بچي ٿو، ۽ پوکڻ تي خرچ به گهٽ اچي ٿو.

### بيمارين سهڻ جي سگهه ۽ جنسن جي چونڊ

ڪمند جون ڪجهه جنسون بيمارين ۽ جيتن جي حملي کي برداشت ڪن ٿيون، ته ڪن ۾ وري جيتن ۽ بيمارين جي

حملي کي برداشت ڪرڻ جي قوت گهٽ هوندي آهي. تنهنڪري اهي جنسون پوکڻ گهرجن، جيڪي بيمارين ۽ جيتن جي حملي کي برداشت ڪندڙ هجن.

جنسن جي چونڊ مهل هن ڳالهه جو وڏو خيال رکڻو پوي ٿو. ڪمند جون ڪي جنسون گهٽ ته ڪي وري گهڻي بيدائش ڏين ٿيون، تنهنڪري اهي جنسون پوکجن، جيڪي في ايڪڙ بيدائش گهڻي ڏين.

### سنڌ ۾ ڪمند جون جنسون

سنڌ ۾ پهريون ڀيرو ڪمند جي نئين جنس، CO-213، 1928ع ڌاري هندستان مان زراعت کاتي طرفان گهراڻي ويئي. 1933ع ڌاري هندستان مان 33 نيون جنسون گهرايون ويون. انهن مان صرف CO-270 ڪامياب ويئي. CO-312 پنجاب مان گهراڻي ويئي. 1942ع ۾ هڪ نئين جنس CO-421 پوکي لاءِ آبادگارن کي ڏني ويئي. هيءَ جنس جيتوڻيڪ ڪنڊ توڙي بيدائش جي لحاظ کان سٺي هئي، پر جيتن ۽ بيمارين کي روڪي نه سگهي. هاڻ زرعي تحقيقاتي اداري، ٽنڊي ڄام، طرفان ڪي نيون جنسون پوکي لاءِ متعارف ڪيون ويون آهن. اهي جنسون هر لحاظ کان سٺيون آهن. انهن ۾ ڪنڊ جو سيڪڙو به گهڻو ٿئي ٿو ۽ في ايڪڙ بيدائش به 1200 کان 1500 مع ڏين ٿيون. انهن ۾ وڏي خاصيت اها آهي ته اهي جيتن ۽ بيمارين جي حملي کي برداشت ڪري سگهن ٿيون. مکيه جنسون هي آهن: CO-658، BL-4، BL-19، NCO-310، PR-1000، وغيره. سنڌ ۾ پهريائين کائڻ واريون جنسون هيءَ پوکيون ويون هيون: لاهوري بونڊيا، سجاول جي اڇي جنس، ٽنڊي محمد خان جي گاڙهي جنس، ۽ سکر واري اڇي ۽ پٽاٽي جنس. پر هاڻي زرعي تحقيقاتي اداري، ٽنڊي ڄام، ۾ جيڪي ڪمند جون جنسون ۽ سڌريل کائڻ واريون جنسون ڪڍيون ويون

آهن، سي هي آهن: C-436، CO-402، Pondia،  
Z-Mex 56-105 ۽ POJ-2775 وغيره.

### آبهوا

ڪمند جو فصل استوائِي ۽ نيم استوائِي ملڪن ۾ سٺو ٿئي ٿو يا اهي ملڪ، جيڪي 35 ڊگريون ڏکڻ ۽ 25 ڊگريون اتر ويڪرائي ڦاڪن ۾ اچي وڃن ٿا، تن ۾ ڪمند جو فصل سٺو ٿئي ٿو. ڪمند کي آسڻ وقت گرمي ۽ پڇڻ وقت سردي گهرجي. ڪمند جي پڇڻ وقت گرميءَ جو درجو 100 کان 105 ڊگريون (ف) هئڻ گهرجي. ڪمند جي واڌ لاءِ نه صرف گرمي ڪپي، پر ان سان گڏ آس ۽ گهم جي به ضرورت هوندي آهي. تنهنڪري اهڙن علائقن ۾، جتي آس ۽ گهم گهڻي هوندي آهي، اتي ڪمند ٿلهو، وڏو ۽ وڌيڪ سٺو ٿيندو آهي. ڪمند کي پڇڻ وقت سرد ۽ خشڪ آبهوا جي ضرورت هوندي آهي. ڪمند پڇڻ وقت جيڪڏهن برسات پوي يا جهڙ ڪري موسم ٿڌي رهي، ته ڪمند جي رس مان ڪنڊ سٺي نه ٺهندي آهي. ڪمند کي پڇڻ ۾ 10 کان 12 مهينا لڳي وڃن ٿا. انهيءَ عرصي ۾ پارو وغيره نه پوڻ گهرجي؛ پر جيڪڏهن پارو پيو ته ڪمند جي فصل لاءِ نقصانڪار آهي.

آبهوا جي لحاظ کان سنڌ جو لاڙ ۽ وچولو حصو ڪمند جي پوکيءَ لاءِ وڌيڪ موزون آهي، ڇاڪاڻ ته انهن حصن ۾ اونھاري ۾ گرم ۽ گهميل آبهوا هوندي آهي، جيڪا ڪمند جي فصل کي وڌڻ ويجهڻ ۾ مدد ڪندي آهي. سياري ۾ آبهوا سرد ۽ خشڪ هوندي آهي، جا پڻ فصل کي پڇڻ وقت سٺي مدد ڏيندي آهي. سنڌ ۾ ڪمند جي في ايڪڙ پيدائش پاڪستان جي ٻين صوبن کان آبهوا جي موزونيت جي ڪري گهڻي آهي.

زمين

ڪمند جي پوک لاءِ لٺاشي-چيڪي يا چيڪي زمين هئڻ گهرجي، جنهن ۾ پاڻي دير تائين جذب ڪرڻ ۽ نڪال ڪرڻ جي خاصيت موجود هجي. ڪمند جي زمين ۾ پاڻيءَ جو نڪال به تمام ضروري آهي. جتي زير زمين پاڻي ويجهو آهي، يا جن علائقن ۾ سارين جو فصل گهڻو ٿيندڙ آهي، اتي سم ۽ ڪلر جو مرض وڌي ٿو. تنهنڪري اهڙن علائقن ۾ ڪمند جي بنيءَ جي چوڌاري 3 ڪمب فٽ جي نالي کوڙائي ڇڏجي، ته جيئن وڌيڪ پاڻي ان ناليءَ ۾ سمي وڃي. ڪمند وچولي درجي جي تيزابي ۽ ڪاري زمين کي به برداشت ڪري سگهي ٿو. سم ۽ ڪلر وارن زمينن ۾ ڪمند جي واڌ گهٽ ٿئي ٿي. ٻيو ته ڪمند جون پاڙون لوڻ جو مقدار پاڻ سان گڏ کڻن ٿيون، جنهنڪري ڪمند جي رس لوڻنيل ٿي پوي ٿي. اها رس جيڪڏهن گهڙ ناهن لاءِ اڀاربي ته گهڙ سخت نه ٺهندو، بلڪ گهڙ شورو ٿي پوندو. اها ساڳي زمين جيڪڏهن کنڊ ناهن جي ڪم اچي ته کنڊ ۾ چڱيءَ طرح داڻ نه ٺهندي آهي.

سم وارين زمينن ۾ ڪمند پوکڻ ڪري ريڊ رات (Red Rot) بيماري حملو ڪري ٿي. تنهنڪري ضروري آهي ته ڪمند لاءِ زمين اهڙي چونڊجي، جيڪا پوري ۽ زرخيز هجي. سٺي ڪمائل زمين ڪمند جي پوک لاءِ گهربل آهي. انهيءَ ڪري زمين جي تياريءَ لاءِ گهٽ ۾ گهٽ 6 سڪيءَ جا هر ڏيڻ گهرجن. هر بنيءَ ۾ هر ڪان پوءِ ڪلاڊڪريشر سان پتر پيڇڻ گهرجن. جيڪڏهن زمين هموار نه هجي ته ان کي ڪيڻ سان سنوت ۾ آڻجي. پوءِ ڏهن ويسن جا ٻارا ٺاهجن. بنيءَ ۾ ناليون ۽ اڏون اهڙي نموني سان ٺاهجن، جيئن هر هڪ ٻاري کي چڱيءَ طرح پاڻي ملي سگهي. ڪمند جو فصل

ٽڪل 10-12 مهينا پٽيءَ ۾ رهي ٿو، تنهنڪري ان کي طاقتور جزن جي گهرج پوي ٿي. انهن جزن جي کوٽ پوري ڪرڻ لاءِ زمين جي تياريءَ وقت 4-5 گاڏيون وٽاڻ جي پاڻ جون في ايڪڙ جي حساب سان وجهڻ گهرجن. ان پاڻ کي پوءِ چڱيءَ طرح ڪوڏر سان يا هٿرُ ڏيئي زمين ۾ ملائي چڻجي. سائي پاڻ وارن فصلن کي به پورڻ سان زمين جي طاقت ۾ واڌ اچي ٿي.

پوکڻ جو طريقو

ڪمند جي پوکي مختلف نمونن سان ڪبي آهي، پر عام طرح زمين جي قسم مطابق ٻن نمونن سان ڪبي آهي.

(1) آلي پوک (Wet Cultivation): هيءَ طريقو

وارياسي-لتاشي زمين ۾ اختيار ڪيو آهي. هن طريقي وسيلي زمين جي تياريءَ لاءِ پاڻيءَ جي ضرورت پوندي آهي. جڏهن زمين ۾ ريڇ اچي وڃي ته ان زمين کي 3-4 هر ڏيئي، سنهور گهمائجي. 2 کان 2½ فٽن تي هر سان اوڙون ڏيئي، انهن ۾ ڪمند جون گريون پورڻ گهرجن. آلي پوک کي پهريون پاڻي ڪمند ڦٽڻ کان پوءِ ڏجي ۽ باقي پاڻي 8-10 ڏينهن جي وقفي کان پوءِ ڏيڻ گهرجي.

(2) سڪي پوک (Dry Cultivation): هيءَ پوکيءَ

جو طريقو چيڪي-لٽائي يا سخت چيڪي زمين ۾ اختيار ڪيو آهي. هن طريقي وسيلي زمين کي ريڇ ڏيڻ کان سواءِ زمين جي تياري ڪبي آهي. هن طريقي سان 2-2½ فٽن تي اوڙن ۾ ڪمند کي پوري پوءِ جلدي پاڻي ڏبو آهي. ڪمند جي سڪي پوک ڪرڻ وقت ڪمند جي ٻيڇ کي پسائي پوءِ پوکجي، نه ته ان جي چم تي وڏو اثر پوندو.

ڪمند جي ٻوڱ جو هڪ ٻيو طريقو 'جاوا ٻوڱ' وارو آهي. هن کي ڪرين ۽ نالين وارو نمونو به چئجي ٿو. هن طريقي وسيلي ٻاري ۾ ڪريا ۽ ناليون ٺاهيون آهن. ڪريا ڪوڏر سان ڪڍبا ته وقت ۽ پيسا گهڻا خرچ ٿيندا. تنهن لاءِ مصري هر سان ڪرين وارو تختو لڳائي، ڪريا ۽ ناليون ڪڍيون ته وقت ۽ پيسا گهٽ لڳندا. ڪرين جي وچ ۾ مفاصلو  $2\frac{1}{2}$  کان 3 فٽ هئڻ گهرجي. نالين ۾ ڪمند جو ٻج وجهي، 4 انچ کن سڪي مٽيءَ جو تهه ڏيئي، پوءِ پاڻي ڏيڻ گهرجي.  $2\frac{1}{2}$ -3 مهينن کان پوءِ ڪريا ڀڄي نالين ۾ مٽي ڀرجي يا جتي ڪريا هجن، اتي ناليون ٺاهجن. اهڙيءَ طرح ڪمند جي پاڙن ۾ پنجهو پوڻ ڪبو ته ڪمند ٻوڙو سٺو هئندو ۽ پيدائش به گهڻي ڏيندو.

### ٻوڱ جو وقت

سنڌ ۾ ڪمند ٻوڱ جون ٻه موسمون آهن:

(1) فيبروري ۽ مارچ: هن مند کي آڏائون جي مند

به ڪري چئبو آهي. هن مند ۾ ڪمند گهڻو ٻوڱيو وڃي ٿو. هن مند ۾ ڪمند جو ڄم سٺو ٿئي ٿو. هن مند ۾ ڪمند ٻوڱيو ڪري نقصان نهو آهي، جو ڪمند ڪيڙي جو شڪار ٿي وڃي ٿو. هن کي وڌڻ جو وقت گهٽ ملي ٿو، تنهنڪري پيدائش به گهٽ ڏيئي ٿو.

(2) سيپٽمبر ۽ آڪٽوبر: هن مند ۾ ڪمند ٻوڱيو ڪري

پيدائش گهڻي ملي ٿي، پر هن مند ۾ ڪمند جو ڄم گهٽ ٿئي ٿو. ڪوٽڙي بهراج واري علائقي ۾ ڪمند گهڻي پاڱي هن مند ۾ ٻوڱيو وڃي ٿو.

### ٻج ٻوڱ

ڪمند هڪ اهڙو فصل آهي، جيڪو نباتاتي طريقي

وسيلي پوکيو آهي، چاڪاڻ جو ڪمند جو ٻج ننڍو ۽ گهڻو ڪري خصي هوندو آهي. اهو گهڻي ڏيان ڏيڻ کان پوءِ به مشڪل سان ڦٽي ٿو، سو ان کي نباتاتي طريقي وسيلي پوکيو آهي. ٻج لاءِ ڪمند جي چڙين کي وڏي ننڍن ننڍن ٽڪرن ۾ تبديل ڪيو وڃي ٿو. هر هڪ ٻج جي ٽڪر ۾ گهٽ ۾ گهٽ ٽي اڪيون هجن. ڪمند جو ٻج چڙيءَ جي مٿيون ٿيڻ حصي کان وڃي. ان حصي ۾ ڄم جو سيڪڙو هفتين حصي کان گهڻو ٿئي ٿو، چاڪاڻ ته مٿين حصي ۾ ڪمند گهٽ ۽ گلوڪوس وڌيڪ هوندو آهي. تنهنڪري هيءُ حصو پوکيءَ لاءِ ڏاڍو سٺو آهي. تجربن مان اهو پڻ ثابت ٿيو آهي ته ڪمند جي مٿين ٽئين حصي ۾ ڄم جي سگهه 100 سيڪڙو، وچئين ۾ 40 سيڪڙو ۽ هيٺئين ۾ 20 سيڪڙو ٿئي ٿو. ٻج لاءِ سنهن ٽڪرن بجاءِ ٿلهن ٽڪرا چونڊڻ گهرجن، چاڪاڻ ته اهي جلدي ڦوٽهڙو ڪندا ۽ پيدائش به سٺي ڏيندا. ڪمند جي ٻج کي جيت يا ڪا بيماري لڳل نه هئڻ گهرجي.

ڪمند جي ڄم جي گهٽ هئڻ جو ڪارڻ صرف اڏوهيءَ جو حملو آهي. اڏوهي ڪمند جي ٻج جو اندريون حصو کائي وڃي ٿي، جنهنڪري ٻج جو ڄم سٺو نٿو ٿئي، پر جيڪڏهن ٿئي ٿو ته اها ٻوٽي کي پاڙ کان کائي ٿي، تنهنڪري ٻوٽو جلدي خشڪ ٿي سڙي وڃي ٿو.

اڏوهيءَ جو حملو ڇهين زمين جي مقابلي ۾، وارياسي-لٽاشي زمين ۾ گهڻو ٿئي ٿو. ان لاءِ ڪمند پوکڻ کان پهريائين ڪمند جي ٻج کي ننڍن ڳنڻن ۾ ٻڌي، اڏ ۾ 24 ڪلاڪ پوڙي ڇڏجي. پاڻيءَ ۾ جيڪڏهن ڪمند جي ٻج کي پساڻبو ته ان مان ڪمند جو ڪجهه حصو نڪري ويندو. پوءِ ته ڪمند جي اک به ٻاهر نڪري ايندي، جنهنڪري ٻج اڏوهيءَ جي حملي کان به بچندو ۽ ڄم به گهڻو ٿيندو.

ڪمند جي بيج کي جيڪڏهن ڇن جي رڇيل ڳاري ۾ 8 ڪلاڪ رکي، پوءِ ٻوڱو ته اهو فصل 25 سيڪڙو وڌيڪ پيدائش ڏيندو.

ڪمند جي ڪاٺي ۽ ريڊرات ڪمند جي فصل جون اهڙيون بيماريون آهن، جيڪي بيج وسيلي لڳن ٿيون. انهن بيمارين کي روڪڻ لاءِ ڪمند جي بيج کي فارملين-1% (Formalin 1%) ۾ ٻسائي، پوءِ ٻوڱجي. آريٽان-6 (Aretan-6) يا ايگللال (Agallol) دوا 4-6 آٽونس، 50 گيلن پاڻيءَ ۾ وجهي، بيج کي ٻوڱجي ته پوءِ مٿيون بيماريون فصل کي نه لڳنديون.

ڪمند جي ٻوڱيءَ لاءِ، 50-60 من ڪمند في ايڪڙ گهرجي، يا 30 کان 35 هزار ٽين اڪرن واريون ڳريون هڪ ايڪڙ لاءِ ڪافي آهن. بيج جو هيءُ انداز تڏهن ڏجي، جڏهن وقت تي ٻوڱي ڪجي. پر جيڪڏهن ٻوڱيءَ ۾ دير ٿي ويئي هجي ته پوءِ هر ڏهن ڏينهن کان پوءِ، 10 هزار ڳريون وڌيڪ ٻوڱجن. ٻوڱيءَ وقت اهو خيال رکيو وڃي ته بيج جون اڪيون پاسي تي هٽڻ گهرجن. بيج جون اڪيون جيڪڏهن هيٺئين يا مٿئين پاسي هونديون ته اهي نه وڌنديون. ڪمند جي بيج کي 15-20 ڏينهن لڳي ويندا آهن.

### ٻنيءَ ۾ خال ڀرڻ

ڪمند جيڪڏهن سٺو نه ڦٽي ۽ زمين ۾ خال رهجي وڃن، ته ان لاءِ ڪمند جي ٻوڱي ڪرڻ وقت هڪ ٻارو پيمجاري لاءِ ٻوڱجي. ان ٻاري ۾ ڪمند جي چڙيءَ جو مٿيون حصو ٻوڱڻ گهرجي. بيج کي ان ٻاري ۾ ٿورو آيو ۽ پاسيرو ڪري ٻوڱجي. ان مان اهو فائدو پهچندو ته زمين گهڻي نه والاربي ۽ چڪي ڪيڻ ۾ به سولائي ٿيندي. ٻنيءَ ۾ جي

خال هجن ته نرسريءَ مان چڪيون ڪري اتي هئجن، جنهن سان في ايڪڙ پيدائش گهڻي ٿيندي.

### ٻوڙن جي سنڀال

بچ جي گهريءَ مان جيڪو پهريون گونچ نڪري ٿو، ان کي مکيه ٿڙ چئبو آهي. باقي ٻيا گونچ، جيڪي ڦٽندا آهن، تن کي ٻوڙا يا ڪڙيا چئبو آهي.

تلهن جنسن جي پيمت ۾ سنهون جنسون ڪڙيا گهڻا ڪنديون آهن. اهي ڪڙيا سڄو سال نڪرندا رهندا آهن. لباري وقت اهي ڪڙيا ڪمند سان گڏ وڏي پيڙبا آهن. انهن ۾ ڪي ڪڙيا ڪچا ته ڪي پڪا هوندا آهن ته ڪمند جي رس ۾ نچائي گهٽ ٿي ويندي ۽ گڙ به سٺو نه ٺهندو. انهيءَ لاءِ ضروري آهي ته ڪمند پوکڻ کان پوءِ 3 مهينن تائين جيڪي به ڪڙيا ڦٽن، انهن کي چڙي ڏجي. باقي پوءِ جيڪي ڪڙيا نڪرن، انهن کي وڍڻ گهرجي.

### ٻاڻي ڏيڻ

سڪي زمين ۾ ڪمند پوکڻ کان پوءِ هڪدم ٻاڻي ڏجي. ٻاڻي آهستي ۽ ٿورو ڏجي، متان ڪمند جي بچ جا ٽڪرا گهڻي ٻاڻيءَ تي ٻاهر نڪري نه پون. ان کان پوءِ پهريون ٻاڻي 3-4 ڏينهن کان پوءِ ڏجي. ٻيو ۽ ٽيون ٻاڻي 3-4 ڏينهن کان پوءِ ڏجي. ٻاڻيءَ جي اونهائي اٽڪل 3 انچ ايڪڙ هئڻ گهرجي. باقي ٻيا ٻاڻي 10-12 ڏينهن جي وقفي کان پوءِ ڏيڻ گهرجن. فصل جي پڇڻ کان 20 ڏينهن اڳي ٻاڻي بند ڪجي. تيز هوائن ۾ ڪمند کي ٻاڻي نه ڏجي، نه ته فصل ٻي پوندو. فصل کي لڳاتار ٻاڻي ڏيڻ سان ڪمند جي واڌ تڪڙي ٿيندي آهي. پر جڏهن ڪمند کي ٻاڻيءَ جي کوٽ ٿئي ٿي، ته ڪمند وڌي نٿو ۽ ان جون گهريون به سنهيون ٿين ٿيون.

## گڏ ڪرڻ

ڪمند جي فصل کي گڏ ڪرڻ ضروري آهي. چاڪاڻ ته هڪ پاسي کان گندگام ٺڪري ايندو ۽ فصل يڪدم وڌڻ شروع ڪندو، ۽ ٻئي پاسي زمين ۾ کلي پوندي. انهيءَ ڪري ٻوٽن کي تازي هوا ۽ کاڌو جامدي ميسر ٿيندو. پهرين گڏ پوکيءَ کان  $1\frac{1}{2}$  مهينو پوءِ ڪجي، ۽ ٻي گڏ ٽن مهينن کان پوءِ ڪجي، ۽ ٽين ۽ آخري گڏ 5 مهينن کان پوءِ ڪرڻ گهرجي. آخري گڏ ڪرڻ وقت ڪرين کي پڇي ناليون ٺاهجن. پر جيڪڏهن ڪمند سنئين زمين تي پوکيل آهي ته ان جي مٿان مٽي چاڙهجي. ڪمند جي پاڙن ۾ مٽي ٻوڻ ڪري ان کي سيڪ جي وسيلي پاڻي ملندو، جنهن جي ڪري ڪرين تي فصل ٻوڙو سٺو هٽندو ۽ ڪرڻ کان به بچي ويندو.

## ڪيميائي پاڻ ڏيڻ

ڪمند جو فصل ٻنيءَ ۾ سال کن رهي ٿو، تنهنڪري ان کي طاقتور جزن جي ضرورت گهڻي پوي ٿي. انهن جزن جي پورائي ڪرڻ لاءِ ان کي ڪيميائي پاڻ ڏبو آهي. ڪيميائي پاڻ زمين جي قسم ۽ فصلن جي جنسن مطابق گهٽ-وڌ ڏيئي سگهجي ٿو. اوائلي تجربن مان اهو ثابت ٿيو ته ان کي صرف 8 پائونڊ نائٽروجن ڪافي هو. پر هيٺ تازن تجربن مان ثابت ٿئي ٿو ته ڪمند کي 120-140 پائونڊ نائٽروجن، ۽ 50-60 پائونڊ فاسفورس واري پاڻ ڏيڻ سان پيدائش گهڻي ملي ٿي. ڪمند کي پهريائين پوکيءَ وقت 20 پائونڊ نائٽروجن ۽ 60 پائونڊ فاسفورس وارو پاڻ ڏيڻ ڏجي. 60 پائونڊ نائٽروجن  $2\frac{1}{2}$  مهينن کان پوءِ ڏجي، ۽ باقي رهيل 40 پائونڊ نائٽروجن پنجن مهينن کان پوءِ ڏجي. پاڻ ڏيڻ جو صحيح طريقو هيءُ آهي: پوکيءَ کان پهريائين نالن ۾ يا اوڙن ۾ پاڻ کي نساڙيءَ

۽ هٿن وسيلي ڏيئي، مٿيءَ سان ڍڪي ڇڏجي. وڏي ڪمند کي پاڙن جي ڀرسان پاڻ وجهي گڏ ڪجي. پاڻ ڏيڻ کان پوءِ جلد فصل کي پاڻي ڏجي.

### ڪمند کي ٻڌڻ

ڪمند، جڏهن چئن کان پنجن مهينن جو ٿئي ٿو، تڏهن ان جي پاڙ مان نوان ڪڙيا نڪرن ٿا، جيڪي پاسيرا وڃن ٿا. انهن کي سڌي بيهارڻ لاءِ مکيه تڙ جي پنن سان ٻڌبو آهي. ڪمند سٺي واڌ ۽ تيز هوائن ڪري پٽ تي ٻهي پوندو آهي، جنهنڪري ان جي رس ۾ ڪنڊ گهٽ ٿي ويندي آهي. ٻٽل ڪمند کي جهنگلي جانور نقصان پهچائيندا آهن، ۽ ماڻهو به ٻنيءَ ۾ سولائيءَ سان ڪم نه ڪري سگهندو آهي. سو ڪمند کي پنن سان ٻڌڻ ڪري گهڻو فائدو ٿئي ٿو.

### لابارو

ڪمند جي فصل جي لابياري جو دارومدار آب هوا، برسات ۽ ڪمند جي جنسن تي آهي. اهو به ڏسجي ته فصل تازو پوکيل آهي يا منڍي فصل آهي. ڪمند جو فصل گهڻو ڪري ڏهن کان ٻارهن مهينن ۾ لابياري لاءِ تيار ٿئي ٿو. منڍي فصل نئين پوکيل فصل کان 15 ڏينهن کن اڳ پيچي وڃي ٿو. فصل کي وقت تي لابياري ڪبو ته تازو ۽ منو ملندو، پر جيڪڏهن ڪمند ڪچو وڍبو ته ان جي رس مان ڪنڊ ۽ گڙ سٺو نه ٺهندو. ڪمند ويڻ کن پوءِ پن ڏينهن اندر ان کي پيڙجي يا ڪنڊ جي ڪارخاني ۾ پهچائجي. نه ته سڪڻ ڪري ڪمند جي تور گهٽبي ۽ رس مان ڪنڊ به ٿوري ملندي. ڪمند جي پيچڻ جون هيٺيون نشانينون آهن.

(1) پڪل ڪمند جي چٽيءَ کي جيڪڏهن پيچبو ته اها

سولائيءَ سان گريءَ جي سَمَڌي مان ڀڄي پوندي. ڀڄڻ جو نشان لسو ۽ صاف هوندو.

(2) جيڪڏهن پڪل ڪمند کي ڌڪ هڻبو ته اهو واچت ڪندو.

(3) پڪل ڪمند جي پاڙ وارا پن سڪل ۽ مٿيان پن پيلا ڏسڻ ۾ ايندا.

(4) پڪل ڪمند جون اکيون ظاهر ۽ سجيل هونديون ۽ لٺ جو رنگ گهاٽو هوندو.

(5) پڪل ڪمند جي لٺ مان رس ڪڍي گرم ڪجي. جيڪڏهن ڳڙ چڱيءَ طرح ٺهي وڃي ته پوءِ لاڀارو ڪجي.

(6) ڪمند جي فصل ۾ جيڪڏهن گل اچي ويا هجن ته پوءِ لاڀارو ڪجي.

(7) ليمباريٽريءَ ۾ ڪمند جي پڪائي معلوم ڪرڻ لاءِ ٻنيءَ مان چئن کان پنج ڪمند جون چڙيون ڀڄي، انهن جي هيٺين ۽ مٿين حصي مان رس ڪڍي آهي. اها رس هٿ واري ريفريڪٽوميٽر جي مٿان رکي ڪمند جي برڪس معلوم ڪبي آهي. برڪس مان مراد هيءَ آهي ته ڪمند جي رس ۾ گلوڪوس ۽ سوڪروس ڪيترو آهي. ڪمند جي مٿين حصي کان هيٺين حصي جي برڪس جو تناسب هڪ کان گهٽ هجي، ته پوءِ سمجهڻ گهرجي ته ڪمند لاڀاري لاءِ تيار ٿي ويو آهي.

(8) ڪمند ۾ گلوڪوس  $\frac{1}{2}$  سيڪڙو يا ان کان گهٽ هجي، ته چئبو ته ڪمند لاڀاري لاءِ تيار ٿي ويو آهي.

ڪمند کي لوهن ٽوڪن سان پاڙ مان وڃي، چاڪاڻ ته ڪمند جي هيٺين حصي ۾ ڪنڊ جا جزا وڌيڪ هوندا آهن. ڪمند وڍڻ کان پوءِ ان کي چلي صاف ڪجي. پوءِ ڏهن ڏهن ميرن جا ڳڻا ٻڌجن، جيئن ٽرڪ يا ٽراليءَ ۾ ڪٿڻ سولو ٿئي. ڪمند وڍڻ کان پوءِ جلدي ڀيڙجي يا ڪارخاني تي

پهچائجي. جيڪڏهن دير ٿي وڃي ته ان کي پنن سان ڍڪي ڇڏجي. تجربن مان ثابت ٿئي ٿو ته جيڪڏهن ڪمند کي آس تي رکيو ويندو ته ان جي تور ۽ ڪنڊ جي جزن ۾ گهٽتائي اچي ويندي. ڪمند ۾ جيڪڏهن برڪس وڌيڪ ۽ نجائي گهٽ هجي ته پوءِ سمجهڻ گهرجي ته ڪمند خشڪ ۽ خراب ٿي ويو آهي.

### منڍي فصل

ڪمند جي لباري کان پوءِ منڍن کي وڌڻ ڏبو ته ان کي 'منڍي فصل' چئبو. ڪمند جا خاص ڪري به منڍي فصل وٺبا آهن. منڍي فصل کي هڪ هفت وارو فصل نه سمجهڻ گهرجي، پر ان جي سنڀال نئين فصل وانگر ڪرڻ گهرجي. جيڪڏهن منڍي فصل کي چڱيءَ طرح پاڻ ۽ پاڻي ڏنو ۽ گڏ ڪبي ته اهو اصل فصل کان گهڻو فائدو ڏيندو. منڍي فصل مان مکيه فائدا هي آهن:

- (1) زمون جي تياريءَ تي خرچ نٿو اچي.
- (2) پوکي ۽ بچ تي خرچ نٿو اچي.
- (3) منڍي فصل ۾ ٻن ٽن پاڻين جي بچت ٿئي ٿي.
- (4) ڪمند پيڙڻ لاءِ جلدي تيار ٿي وڃي ٿو.
- (5) پيدائش اصل فصل کان گهٽ هوندي به صافي بچت گهڻي ٿئي ٿي.

جيتن ۽ بيمارين جي ماريل فصل کي منڍي فصل لاءِ تيار نه ڪجي. ڪمزور فصل ۽ ٽڪرن ۾ پوکيل فصل کي به منڍي فصل لاءِ تيار نه ڪرڻ گهرجي. نومبر، فيبروري ۽ مارچ ۾ وڍيل ڪمند منڍي فصل لاءِ سٺو آهي.

### گهڙ ٺاهڻ جو طريقو

گهڙ ٺاهڻ جو طريقو تمام سولو آهي، پر ان ۾ صرف ٿورو ڌيان ڏنو وڃي. سٺي گهڙ جي قيمت مارڪيٽ ۾ سٺي

ملي ٿي ۽ ٻاهرين ملڪن ۾ به موڪلي سگهجي ٿو. سٺي گهڙ ٺاهڻ لاءِ هيٺيون ڳالهيون ڌيان ۾ رکڻ گهرجن.

ڪمند صبح جو سوير ڇيڇڙي ۾ پيڙي، رس ٽينن ۾ گڏ ڪجي. پوءِ اها رس ڇاڻي، صاف ڪري ٻين ٽينن ۾ رکجي. اهڙيءَ طرح 7-8 ٽين هڪ ٿئي لاءِ ڪافي آهن. پوءِ ٿئيءَ کي آهستي آهستي باهه ڏجي ته جهڻ رس ٽين ۾ گرم ٿئي. جڏهن رس 80 ڊگري سينٽي گريڊ تائين گرم ٿئي، تڏهن ان جي گجي ڇاڻيءَ سان ڪڍجي ۽ رس کي ڪفگير سان تڪڙو ملائبو رهجي. جڏهن رس ۾ گجي ڪجهه گهٽ ٿئي، تڏهن هڪ ڀاءُ پينڊين جي ڪاٺين جو پاڻي، جيڪو رات جو پساڻي رکجي، ۽ ٿورو سٺو تيل يا سوڍا رس ۾ ملائجي ته رس ۾ گجي گهٽ ٿي ويندي. ائين ڪرڻ سان گهڙ جو رنگ به سٺو ٿيندو آهي. گند-ڪچرو، جيڪو رس جي مٿان تري اچي، ان کي ڇاڻيءَ سان ڪڍجي. جڏهن گجي گهٽ ٿي وڃي، تڏهن ڪفگير تڪڙو هلائجي. ان وقت رس گهاٽي ٿيڻ شروع ٿيندي آهي. ان کان پوءِ چاهن مان باهه گهٽ ڪجي ۽ رس کي آهستي ملائجي، جيستائين ان مان گهڙ جي خوشبوءِ اچي. پوءِ رس کي ٿئيءَ مان ڪڍي هڪدم ڪاٺ جي ڦاٽن ۾ لاهجي ۽ تڪڙو تڪڙو ٽٽين سان رس کي ملائجي، ته جيئن اها نري سخت ٿئي. اها نريل سخت رس ئي گهڙ آهي، جنهن جا ڀاءُ يا اڌ سبر جا ڳنڍا ٺاهي سگهجن ٿا.

### جيت

سنڌ ۾ ڪمند مکيه ٺاڻو ڪمائيندڙ فصل آهي. پر اهو ڪيترن ئي جيتن ۽ ڪيڙن جو شڪار رهي ٿو، جيڪي فصل کي گهڻو نقصان پهچائڻ ٿا. انهن مان مکيه هي آهن:

(1) ٿڙ جو جيت (Stem borer): بهار جي موسم ۾

هيءُ جيت ڪمند جي منڍن مان نڪري مٿي فصل تي آندا

لاھيندو آھي، جنھن مان پوءِ ڪيٺان پيدا ٿيندا آھن. اھي ڪيٺان ڪمند جي ٿڙ مان لنگھي، اندرين ۽ پٺ مان رس چوسي وٺندا آھن، جنھنڪري ڪمند جون چوٽيون سڪي وينديون آھن.

### (2) چوٽي ۽ وارو جيت (Top borer): اھو جيت اچي

رنگ جو ھوندو آھي ۽ فصل تي آنا لاهيندو آھي، جنھن مان پوءِ ڪيٺان پيدا ٿيندا آھن. جڏھن ڪمند 8-10 ھفتن جو ٿيندو آھي، تہ ھيءُ ڪيٺون ڪمند وڌڻ واري ھنڌ تي سوراخ ڪندو آھي، جنھنڪري مکيہ شاخ جي واڌ روڪجي ويندي آھي، ۽ ان ھنڌ کان ٻيون نون شاخون نہ نڪرنديون آھن.

### (3) گھوڙي مک (Pyrilla): اھي جيت ڪمند جي

پنن مان رس چوسي وٺندا آھن ۽ ليسدار مادو ڇڏيندا آھن، جيڪو پنن تي ڪرندو آھي، جنھنڪري ڪاري رنگ جو چارو پيدا ٿيندو آھي. ان جو حملو مئي ۽ سيپٽمبر مھينن ۾ گھڻو ٿيندو آھي. ان جي حملي ڪري ڪمند جي رس مان ڪنڊ جو ڪيڪڙو گھٽجي ويندو آھي. انھن کان سواءِ اچي مک (White Fly) ۽ جونءَ (Mites) بہ فصل تي حملو ڪري، ان جي پنن مان رس چوسي وٺندي آھي.

### احتياطي اپاءَ

- (1) صحتمند بچ استعمال ڪجي، جيڪو بيمارين ۽ جيتن جي حملي کان پاڪ ھجي.
- (2) ڪمند جون جيتن کاتل چوٽيون پٽي ساڙي ڇڏجن.
- (3) اڳين فصلن جون منديون ڪڍي گڏ ڪري ساڙي ڇڏجن.
- (4) ڪمند جي ڳرين ٺھڻ وقت ھيٺيان پن روڙي مال کي ڏجن.

ڪيميائي آڀاءُ :

جڏهن فصل تي مٿين جيتن مان ڪنهن به هڪ جو حملو ٿئي، ته پوءِ ڪيميائي دوائون استعمال ڪجن.

دائيدار دوائن مان سويڊال (Sevidol) يا ڊايازينان (Diazinon) 20 کان 30 پائونڊ في ايڪڙ ڏجي.

ڦوهاري لاءِ هيٺين مان ڪا به هڪڙي دوا استعمال ڪجي.

- (1) سيون (Sevin 85%) : 2 کان 3 پائونڊ في ايڪڙ.
- (2) ڊايازينان (Diazinon 50%) : 1 کان 1½ پائونڊ في ايڪڙ.
- (3) ميٿائيل پيرائيٿيان (Methyl Parathion 50%) : 1 کان 1½ پائونڊ في ايڪڙ.

(4) اينڊرين (Endrin 20%) : 12 آئونس في ايڪڙ.

(5) ڊاءِ ميڪران (Dimacron 100%) : 8 آئونس في ايڪڙ.

(6) ميلاٿيان (Melathion 57%) : 1 پائونڊ في ايڪڙ.

مٿين مان ڪا به هڪ دوا وٺي ان کي 50 گالن پاڻيءَ

۾ وجهي، پوءِ ڦوهارو ڪجي ته جيت ۽ ڪيڙا سڀ ختم ٿي ويندا.

بيماريون

ڪمند تي ڪيتريون ئي بيماريون حملو ڪن ٿيون. انهن مان صرف ٻه وڌيڪ نقصانڪار آهن.

(1) ريڊرات (Red Rot) : ان بيماريءَ جو ڪارڻ هڪ

جزو آهي، جنهن کي *Collectarichum Falcatum* (ڪليڪٽريڪم

فالڪيٽم) ڪري چئبو آهي. ان بيماريءَ جي ڪري ڪمند

جو قد گهٽ ٿي ويندو آهي، ۽ ساڳئي وقت ڪمند ۾ کنڊ

جو سيڪڙو به گهٽ ٿي ويندو آهي. ان بيماريءَ ۾ پهريائين

ٻوٽي جي منڍ وارن پنن جون چوٽيون سڪڻ شروع ڪنديون

آهن، تانجو سڄو ٻوٽو سڪي ويندو آهي، يا وري ٿڙ ۽ پنن

تي رنگدار ننڍا ننڍا ٽپڪا ٿي بوندا آهن، جن جو رنگ پوءِ ڪپڙهسرو ٿي ويندو آهي ۽ ان جي ٿڙ مان تيزابي پوءِ پٺي ايندي آهي. هيءَ بيماري اتي گهڻي ٿيندي آهي، جتي پاڻيءَ جي نڪال جو بندوبست سٺو نه هوندو آهي.

## (2) ڪمند جي ڪاڻي (Whip Sumt): هيءَ بيماري

هين علائقي ۾ عام آهي. ان بيماريءَ ۾ ڪمند جي چوٽيءَ مازڪاري رنگ جي ڏانڊي نڪري ٿي، جنهن جي مٿان سنهو اڇو پردو هوندو آهي. پردي ۾ ڪاري رنگ جو سفوف هوندو آهي. ان سفوف وسيلي ڪمند ۾ بيماري پکڙجي ويندي آهي.

مٿين بيمارين لاءِ هيٺيان بچاءُ ڪرڻ گهرجن.

- (1) بيماري لڳل بچ استعمال نه ڪجي.
- (2) منڍي فصل نه ڪرڻ گهرجي.
- (3) فصل کي واري ڦيري کان پوءِ پوکجي.
- (4) سٽريل جنسون پوکڻ گهرجن.
- (5) بيماريل بوٽو ڪڍي ساڙي ڇڏجي.
- (6) بچ کي 15 منٽ کن گرم پاڻيءَ ۾ ٻوڙي پوءِ پوکجي.
- (7) ڪمند جي بچ کي فارمليڻ (Formalin 1 %) ۾ 5 منٽ کن ٻوڙي، گهوٽين ۾ 2 ڪلاڪ ڍڪي، پوءِ پوکجي.
- (8) ڪمند جي بچ کي ايريتان (Aretan 1) جي محلول ۾ ٻوڙي پوکجي. يا ايگللال دزا جي محلول ۾ ٻوڙي پوءِ پوکجي.

مٿين کان سواءِ هيٺيون شيون به ڪمند جي فصل لاءِ نقصانڪار آهن.

## اڏوهي (White Ants): اڏوهي ڪمند جي بچ کي

زمين ۾ ڪاڻي ويندي آهي، جنهنڪري ڪمند جو ڄم نٿو ٿئي.

يا اها تازي قتل ٻوٽي جي پاڙن کي کائيندي آهي، جنهنڪري  
ٻوٽو خشڪ ٿي ويندو آهي.

بچاء لاءِ ڏس :

- (1) خشڪ زمين ۾ فصل کي جلدي پاڻي ڏجي.
- (2) گاسليٽ پاڻيءَ ۾ گڏي ڏجي.
- (3) آلڊرين (Aldrin 40%)  $2\frac{1}{2}$  پائونڊ في ايڪڙ ڏجي.

ڪوئا (Rats): هي فصل کي ڏاڍو نقصان پهچائڻ ٿا.

اهي فصل جون پاڙون ڪٽي چڏين ٿا، جنهنڪري ڪمند ٻهي  
ٻوي تو يا سڪي وڃي ٿو.

ڪوئن کي ختم ڪرڻ لاءِ سائينوگيس (Cyno Gas)

يا ايم آر-100 (M.R. 100) جون گوربون ڪوئن جي ڀرن  
۾ وجهي چڏجن.

## باب يارهون

### سونف (Fennel)

سونف جو فصل هڪ-سالو فصل آهي ۽ ربيع مند ۾ پوکيو وڃي ٿو. سونف جو ٻوٽو ٽن کان چئن فٽن تائين ڊگهو ٿئي ٿو. ان جا گل ڇڳن وانگر نڪرندا آهن. هر هڪ گل ۾ ٽي ۽ مادي گڏ هوندا آهن ۽ هر گل ۾ صرف هڪ داڻو ٿئي ٿو. هيءُ ڏاڍو ڪمائيو ۽ فائديمند ٻوٽو آهي. ان جو بيج ۽ ٻوٽي جا ٻيا حصا ڪيترن ئي مرڪبن توڻي يوناني ۽ انگريزي دوائن ۾ استعمال ٿيندا آهن. سونف جو بيج ۽ ٽول خوشبوءَ دار، دافع ريح ۽ محرڪ ٿئي ٿو. ان جو بيج مصالحي، آچار، جوشاندي، پان ۽ ٻين ڪيترين ئي شين ۾ استعمال ٿئي ٿو. طبي لحاظ کان ان جون پاڙون قديم يورپ ۾ بطور مسهل يعني جلاب لاءِ تمام مفيد سمجهيون وينديون هيون. ان جا ٻن ٻه دوائن ۾ ڪم اچن ٿا. ان جي بيج مان ٽن کان پنج سيڪڙو تيل ملي ٿو.

#### زمين، پوکي، لاڀارو

هيءُ فصل هر قسم جي زمين ۾ پوکيو وڃي ٿو. پر زرخيز چمڪي زمين ۾ وڌيڪ سنو ٿئي ٿو. سيلابي زمين ۾ بنان پاڻي ڏيڻ جي تمام گهڻي بهداوار ٿئي ٿو. سر ۽ ڪلر واري زمين ۾ پڻ پوکيو وڃي ٿو. پوکيءَ لاءِ پهريائين زمين کي 3-4 هر ڏيئي نرم ڪجي، پتر هجن ته ڪلاڊڪريشر سان ڀڄڻ گهرجن. زمين ۾ ڏهن

ويسن جيڏا ٻارا ٺاهجن. زمين سنوت ۾ نه هجي ته ڪيٺ سان سڌي ڪجي. زمين تيار ڪرڻ وقت وٽاڻ جو پاڻ ملي ته ويهه گاديون في ايڪڙ وجهڻ گهرجن. هن پاڻ ڏيڻ سان فصل مان 30 سيڪڙو وڌيڪ پيداوار حاصل ٿيندي. زمين ۾ 8 ايڪڙ انچ اونهو ريچ جو پاڻي ڏيڻ گهرجي. هن فصل جو ٻج دير سان ڦٽي ٿو. هلڪي ريچ ڏيڻ ڪري فصل سنو نه ڦٽندو، ڇاڪاڻ ته زمين ۾ ريچ جلدي ختم ٿي ويندو. انهيءَ لاءِ هن فصل جو ريچ جهجهو ڪجي. زمين جڏهن وٽ ۾ اچي ته ٻه هر ڏيئي، ٻج چٽي، مٿان سنهور گهمائي ڇڏجي. هن فصل کي ٺاڙيءَ رستي پوکڻ وڌيڪ بهتر آهي. ٺاڙيءَ وسيلي پوکڻ مهل قطارن جي وچ ۾ مفاصلو ٻه فٽ هئڻ گهرجي. ٻج پوکڻ مهل اهو خيال رکيو وڃي ته ٻج 2 انچن جي گهرائيءَ تي پوکڻ گهرجي. جيڪڏهن ٻج اونهو پوکبو ته ڄم جو سيڪڙو گهٽ ٿيندو ۽ پيداوار ۾ گهٽتائي اچي ويندي. ٻج کي 12 ڪلاڪ پساڻي پوءِ پوکجي. ٻج جيڪو پوکيو وڃي، سو صاف، سنو ۽ پڪل هئڻ گهرجي. هڪ ايڪڙ ۾ 5 سِر ٻج وجهڻ گهرجي. هن فصل کي 15 آڪٽوبر کان نومبر مهيني تائين پوکيو وڃي ٿو. پنجھوءَ جي پاڻيءَ ڏيڻ کان پهريائين بوٽن کي ڇڏو ڪجي، ۽ هر هڪ ٻوٽي جي وچ ۾ وٽي چار انچ ڇڏڻ گهرجي. پاڻي ڏيڻ کان پوءِ فصل ۾ گندگامه اڀري ٿو، جيڪو ختم ڪرڻ گهرجي.

هن فصل کي اڌ ڳوٺ يوريا پاڻ پوکيءَ وقت ڏيڻ گهرجي. اڌ ڳوٺ يوريا ٽئين پاڻيءَ ڏيڻ وقت، يعني جنهن وقت فصل گلن تي وري، وجهڻ گهرجي. عام حالتن ۾ ٻج پوکڻ کان پوءِ 13 ڏينهن ۾ ٻج ڦٽي ايندو آهي. ڦوٽهڙي کان 20 ڏينهن پوءِ پنجھوءَ جو پاڻي ڏيڻ گهرجي. باقي 5-6 پاڻي 10-15 ڏينهن جي وقفي کان پوءِ ڏجن.

سونفن جو لاپارو ۽ ڪه مشڪل مسئلو آهي. هن فصل جو هڪ وقت لاپارو ڪونه ٿو ٿئي. بر جيئن ان جا چڱا بچن، تيشن ويڻ گهرجن.

سونفن جي فصل مان سراسري في ايڪڙ پيداوار 8-10 من ملي ٿي. فصل جي ويڻ ۽ سڪائڻ جو طريقو ان جي قيمت تي وڏو اثر رکي ٿو. سونفن جي بچ جو رنگ ۽ خوشبوءِ ان جي لڻ ۽ سڪائڻ تي مدار رکي ٿي، تنهنڪري فصل لڻ ۽ سڪائڻ لاءِ هيٺين هدايتن تي عمل ڪرڻ گهرجي.

(1) سونفن جي پڪل چڱن کي ويڻ گهرجي. چڱي ۾ داڻو هلاڪو ساڻو هئڻ گهرجي.

(2) هڪ ئي ٻوٽي ۾ ڪي چڱا اڳي بچن ۽ ڪي پوءِ بچن، ته انهن کي جدا جدا لڻ گهرجي.

(3) هر هڪ لاب جي چڱن کي تڏن يا گوڻين تي چانوَ ۾، کليل ڪمري اندر پڪوڙي چڏجي ۽ ٻئي ٻئي ڏينهن انهن جي اٿل پتل ڪرڻ گهرجي.

(4) اپريل مهيني ۾ لڻيل سونفن جي چڱن کي سڪڻ لاءِ گهٽ ۾ گهٽ 20 ڏينهن جو وقفو ڏيڻ گهرجي. جڏهن چڱا سڪي وڃن، تڏهن انهن کي ڏنڊن سان ڪٽي بچ جدا ڪيو وڃي، ۽ ان صاف بچ کي پوءِ گوڻين ۾ وجهڻ گهرجي.

### فصل جا جيت

آڏوهي: هن فصل تي شروعات ۾ آڏوهي ۽ جو حملو ٿئي ٿو، جنهنڪري ٻوٽا سڪي وڃن ٿا. ان کان بچڻ لاءِ زمين ۾ پتو ريج جو پاڻي ڏجي، ۽ بائزينان-10 جي دوا جا 10 پائونڊ في ايڪڙ جي حساب سان پنيءَ ۾ چٽجن.

تڏ: فصل کي تڏ به نقصان پهچائي ٿي. اها ٻوٽي جا ٻن ڪاٺي وڃي ٿي. انهيءَ کان بچاءُ لاءِ آلڊرين يا ڊاءِ آلڊرين

دوا ڏيڍ آئونس في ايڪڙ 30 پائونڊ چانورن جي پوسي ۾ ملائي  
زمين ۾ پکيڙي ڇڏجي.

مهلو (Aphid): هي سائيرڙا جيت آهن، جيڪي پنن

۽ گلن تي هزارن جي تعداد ۾ ڏسڻ ۾ ايندا آهن. اهي ٻوٽي  
جي سڄي رس چوسي وٺندا آهن، جنهنڪري ٻوٽو ڪمزور ۽  
ڪسي ٿي ويندو آهي. انهيءَ کان بچاءَ لاءِ فصل تي اينتو دوا  
جا 6 آئونس يا ميلائين دوا جو هڪ پائونڊ في ايڪڙ، 10 گيلن  
پاڻيءَ ۾ ملائي، پاور اسپريٽر سان ڦوهارو ڪرڻ گهرجي.

باب ٻارهون

## جيرو (Cumin Seed)

جيرو هڪ نفع بخش فصل آهي ۽ ساڳئي وقت مصالحدار به آهي. هيءُ فصل پهريائين مصر ۾ پوکيو ويندو هو ۽ هاڻي ايران، عربستان، هندستان، مراڪش، سسليءَ، چين، جاوا ۽ پاڪستان ۾ پوکيو وڃي ٿو. سنڌ ۾ هن فصل جي پوکي پڻ گهڻي عرصي کان ٿيندي اچي ٿي.

ٻوٽي جي بناوت

هيءُ هڪ ساليانو ٻوٽو آهي، جيڪو ربيع جي موسم ۾ پوکيو وڃي ٿو. هن ٻوٽي جو قد هڪ ٻه فٽ کن ٿئي ٿو. ان جا پن سنها، لوطي ٿين ٿا ۽ سندن رنگ نيرو سائو ٿئي ٿو. ٻوٽي جا گل اڇا ۽ هلاڪي ڳاڙهي رنگ جا ٿين ٿا. هن جو ٻج سنهو ۽ انڇ جو هڪ ڀاڱي ڇهه حصو کن ڊگهو، ليڪن سان ٿئي ٿو. ٻج جو رنگ جنس مطابق هلاڪو سائو يا ناسي ٿئي ٿو.

آبهوا ۽ زمين

هيءُ فصل گرم ۽ نيم گرم علائقن ۾ پوکيو وڃي ٿو. اوچائيءَ جي لحاظ کان هيءُ فصل سمنڊ جي مٿاڇري کان وٺي ڏهن هزارن فٽن جي بلنديءَ تائين پوکيو وڃي ٿو. هن فصل لاءِ وڇڙي آبهوا وڌيڪ موزون آهي. هن فصل کي وارياسي، وارياسي-لنشي ۽ لنشي زمين ۾ پوکيو وڃي ٿو. سخت چيڪي ۽ سِر ۽ ڪلر واريءَ زمين ۾ هن جو فصل نه پوکيو وڃي.

پوکي ۽ لبارو

پوکي ۽ وقت زمين کي ٽي چار سڪي ۽ جا هر ڏيئي نرم ڪجي. وٽاڻ جو پياڻ 20-25 گاڏيون في ايڪڙ وجهي زمين ۾ ملائي ڇڏجي. هيءَ فصل تمام نازڪ آهي، تنهنڪري ان کي تمام گهڻي خبرداري ۽ سان پوکڻ گهرجي. تيار ٿيل زمين کي 20 فٽ ڊگهين ۽ 10 فٽ ويڪرين ٻارين ۾ ورهائجي. هر هڪ ٻاريءَ کي جدا جدا پاڻي ڏنو وڃي. ان لاءِ ٻن ٻارين جي وچ مان آڏ ڪيڙ گهرجي. هن فصل کي سڪي ۽ توڙي ساڻي ۾ پوکيو وڃي ٿو. سڪي ۽ رستي پهريائين بچ ڇڻي، مٿان هٿ گهمائي ڇڏجي ته جيئن بچ ڍڪجي وڃي، يا هڪ فٽ جي مفاصلي تي ڪاٺي سان ليڪون ڪڍي، ان ۾ بچ وجهي مٿان ٿوري مٽي ڏيئي ڇڏجي. پوءِ هڪو پاڻي ڏيئي گهرجي. ساڻي ۽ رستي پهريائين زمين ۾ ريج ڪجي. وٽ اچڻ تي زمين کي تيار ڪري بچ ٺاڙي ۽ رستي هڪ فٽ جي مفاصلي تي پوکڻ گهرجي. ان جو بچ 5-6 ڏينهن ۾ ڦٽي ٿو. بچ 5 سير في ايڪڙ تي وجهڻ گهرجي. هن فصل کي نومبر-ڊسمبر ۾ پوکيو وڃي. هيءَ فصل ٽن مهينن ۾ تيار ٿئي ٿو.

هن فصل کي 50 پائونڊ نائٽروجن، اڌ پوکي ۽ وقت ۽ اڌ ٻئي پاڻي ۽ ڏيئي وقت وجهڻ گهرجي. جيري جي گهڙ جي پوک کي هڪ نه ٻئي ڏينهن هڪو پاڻي ڏيئي گهرجي. 15 ڏينهن کان پوءِ ٻارين ۾ گڏ ڪجي. پوءِ فصل کي هفتيوار پاڻي ڏجي. پر جيڪڏهن پنجھوءَ پوک ڪجي ته پهريون پاڻي 20 ڏينهن کان پوءِ ڏيئي گهرجي. باقي پاڻي هفتيوار ڏيئي گهرجن. پر پاڻي ٿيڻ وقت اهو خاص خيال رکڻ گهرجي ته پاڻي هڪو ڏجي، جيڪڏهن ٻارين کي پاڻي گهڻو اچي وڃي ته ان کي چنڊائي ڇڏجي، نه ته ٻوٽا سڙي ويندا.

هيءَ فصل ٽن مهينن ۾ لباري لاءِ تيار ٿي وڃي ٿو.

هن فصل کي صبح جو سویر ڏانن سان پاڙان وڍڻ گهرجي، نه ته ٻج چڻي ويندو. 10-15 ڏينهن کان پوءِ ڏنڊن سان کڻي سٽي ٻج کي صاف ڪيو وڃي. ٻج صاف کان پهريائين ان کي آس ۾ سڪائجي. هن فصل مان سراسري في ايڪڙ پيداوار 8-10 من ملي ٿي.

### اهميت

جيرو هڪ مصالحدار فصل آهي، جيڪو پاڇيءَ ۾ وڏو وڃي ٿو. چڻيءَ ۽ آچار وغيره ۾ به هن جو ٻج ڪم اچي ٿو. طبي علاج ۾ پڻ هن جو ٻج ڪتب آندو وڃي ٿو. هن جو ٻج کاڌو هضم ڪري ٿو ۽ بڪ وڌائي ٿو. پيٽ جي گئس وغيره ڪڍي ٿو. عورت جي ماهواري نڪ ڪري ٿو. هيءُ گهڻن دستن ۽ بدهاضي کان ڏنو وڃي ٿو. حمل وارين عورتن کي ٽپ ۽ الٽي ڇڏائڻ کان هي ٻج ڏنو وڃي ٿو. عورتن جي کير وڌائڻ لاءِ پڻ جيرو ڏنو وڃي ٿو. هن جي ٻج مان 3.5 سيڪڙو تيل ملي ٿو، جو پڻ طبي ڪمن ۾ اچي ٿو.

## باب تيرهون

# ڌاڻا (Corinder)

### تاريخ

ڌاڻن جي فصل جي ٻوڪي به، تمام پراڻي ٿي ڏسجي. مصر جي احرابن مان 10 صدي ق. م. ۾ هن جا ڌاڻا لڌا ويا هئا. هيءُ فصل هاڻي دنيا جي مختلف حصن ۾ ٻوڪو وڃي ٿو، جن ۾ روس، فلسطين، ترڪي، مراڪش، هندستان ۽ پاڪستان جهڙا ملڪ اچي وڃن ٿا. سنڌ ۾ به هيءُ فصل ٻوڪو وڃي ٿو.

### ٻوٽي جي بناوت

هيءُ هڪ-سالو مصالحدار فصل آهي. هن ٻوٽي جو ٿڙ سنهو، گول، پورو ۽ سڌو ٿئي ٿو، جنهن جو قد 12 کان 18 انچ کن ٿئي ٿو. ٿڙ جو رنگ هلاڪو سائو ۽ گلابي ٿئي ٿو. ٿڙ مان ٿاريون نڪرن ٿيون، جهڪي زمين تي نمي پيون ٿيون. ان جو پن مرڪب ٿئي ٿو ۽ سندس ڏانڊي ٿڙ يا ٿاريءَ مان نڪري ٿي، جيڪا پنن کي ڍڪي ٿي. ان جي ٻوٽي ۾ خوشبوءِ ٿئي ٿي. ان جا گل جنس مطابق اڇا ۽ گلابي رنگ جا ٿين ٿا. سائي ٿڙ واريءَ جنس جو گل اڇو ۽ گلابي ٿڙ واريءَ جنس جو گلابي ٿئي ٿو. ان جو ميوو ننڍو ۽ گول ٿئي ٿو، جنهن جي مٿاڇري تي ليڪون هونديون آهن. ٻج زور ڏيڻ سان ٻن پڙن ۾ ورهائجي وڃي ٿو. ان جي ٻج ۾ ٻج خوشبوءِ ٿئي ٿي. ان جي ٻج مان، جنسن مطابق، 0.2 کان 1.0 سيڪڙو تيل ملي ٿو.

زمين جي تياري

ان فصل کي زرخيز ڇپڪي ۽ ڇهڪي - لٽاشي زمين ۾ پوکيو وڃي ٿو. ان فصل کي باراني علائقن ۾ به پوکيو وڃي ٿو. سارين جي فصل لهڻ کان پوءِ ان زمين ۾ دوبارو فصل به پوکيو وڃي ٿو. ان فصل جي زمين آبپاشي علائقن ۾ تيار ڪجي. زمين کي به ٽي سڪي ۽ جا هر ڏجن. پتر نڪرن ته انهن کي ختم ڪجي. زمين جا بنا پارا ٻڌي، روٽي ۽ جو پاڻي ڏجي، وٽ اچڻ تي، زمين کي به هر ڏيئي، سنهور گهمائي، زمين ڍڪي ڇڏجي. پوءِ ناڙيءَ رستي پوکي ڪجي. قطارن جي وچ ۾ مفاصلو ٻه فٽ ۽ ٻوٽن جي وچ ۾ وٿي چئن کان چهن انچن تائين هئڻ گهرجي. ٻج کي ٻن کان ٽن انچن جي اونھائيءَ تي پوکڻ گهرجي. ٻج جو انداز 8 سیر في ايڪڙ وجهڻ گهرجي. ان فصل کي 15 آڪٽوبر کان نومبر مهيني تائين پوکيو وڃي ٿو.

ٻج، پاڻ ۽ پاڻي

ڏاڻن جي ٻج کي پوکڻ کان پهريائين انهن جي مٿان ٽالهي گهمائجي، جيئن سڄو ٻج اڌ ٿي پوي. يا ان کي هٿ سان مهتر گهرجي. اڌ ٻج پوکبو ته ان مان هڪ ٻوٽو نڪرندو، پر جيڪڏهن سڄو ٻج پوکبو ته ان مان ٻه ٻوٽا هڪڙي ئي هنڌ مان نڪرندا ڏسڻ ۾ ايندا.

ٻج کي اڌ ڪرڻ سان ٻج جي بچت ٿيندي ۽ ٻيو ته ٻج گهائو ڦٽندو. ڏاڻن جو ٻج ٻين فصلن جي نسبت دير سان ڦٽي ٿو. ان جي ٻج کي ڦٽڻ ۾ ڏهه ڏينهن کن لڳي وڃن ٿا. پر سڄي ميوي پوکڻ سان اڃا وڌيڪ ڏينهن لڳن ٿا. هيءُ فصل ٻن مهينن ۾ گل جهلي ٿو، ۽ ٻين چهن هفتن ۾ تيار ٿئي ٿو.

ان فصل کي ڊيسي پاڻ 15-20 گاديون في ايڪڙ ڏجن. ان کان سواءِ ڪيمبائي پاڻ به ڏيڻ گهرجي. ان کي 50 پاڻونڊ نائٽروجن ڏيڻ گهرجي، يعني اڌ ڪوڻ يوريا پاڻ ٻوڪي ۽ وقت ڏجي ۽ باقي اڌ ڪوڻ يوريا ٽئين پاڻي ۽ وقت وجهڻ گهرجي.

فصل کي پهريون پاڻي 30 ڏينهن کان پوءِ ڏيڻ گهرجي. باقي پاڻي 15-20 ڏينهن کان پوءِ ڏيڻ گهرجن. ميوي جهڙن وقت پاڻي ۽ جو خاص خيال رکجي.

### گڏ ۽ لبارو

پهرئين پاڻي ڏيڻ کان پوءِ فصل ۾ گندگامه نڪري اچي ٿو، انهيءَ کي ربن يا ڪوڏر سان ختم ڪرڻ گهرجي. فصل ساڍن ٽن مهينن ۾ تيار ٿئي ٿو، يعني مارچ-اپريل مهيني ۾ لباري لاءِ تيار ٿي وڃي ٿو. ان جي لباري جو صحيح وقت آهو آهي، جڏهن ميوي جا چڱا سائي کان پيلاڻ تي ماڻل ٿين. فصل کي ڏانن سان لڻجي يا پاڙن کان ڪڍي، ڊيري تي 10-15 ڏينهن سڪڻ لاءِ چڏجي. پوءِ ڏنڊن سان يا ڳاهه ٻڏي صاف ڪجي.

ان فصل مان سراسري في ايڪڙ پيداوار 10 من ملي ٿي.

### فصل جا جيت

ان فصل تي به ڪافي جيت حملو ڪن ٿا. مکيه هيءُ آهن. اڏوهي: ان تي منڍ ۾ اڏوهي ۽ جو حملي ٿئي ٿو. ان کان بچڻ لاءِ زمين ۾ بتو ريڇ ڪجي، ۽ ڊائيزينان دوا جا 10 پاڻونڊ في ايڪڙ ٻنيءَ ۾ چڻڻ گهرجن.

ٽيڊ: ٽيڊ فصل جا پن ٽڪي وڃي ٿي، جنهنڪري فصل وڏي ٿئي ٿو. ان کان بچڻ لاءِ آلبرين يا ڊاءِ آلبرين دوا ڏيڻ آئونس في ايڪڙ وجهڻ گهرجي.

مهلو: هيءُ جيت به فصل کي نقصان پهچائي ٿو. ان کان بچاءَ لاءِ فصل تي ايتتو دوا جا 6 آئونس يا ميلائيمان دوا جو هڪ پائونڊ في ايڪڙ، 10 گيلن پاڻيءَ ۾ ملائي، پاور اسپريئر سان ڦوهارو ڪرڻ گهرجي.

### ڪارج

هيءُ فصل پنن ۽ ٻج لاءِ ٻوڪيو وڃي ٿو. ڏاڻن جا پن هر روز پاڇيءَ ۾ خوشبوءِ لاءِ وڌا وڃن ٿا. ان جو ان پيهي پاڇيءَ ۾ وڌو وڃي ٿو. ان جو ٻج حڪمت ۾ به ڏاڍو ڪم اچي ٿو. ان جو ٻج ريج ۽ باديءَ کي جاري ڪري ٿو، دل ۽ دماغ کي طاقت ۽ سکون پهچائي ٿو، پيشاب جالارو ڪري ٿو، رگن جي سميت کي گهٽ ڪري ٿو، شراب جي نشي کي گهٽ ڪري ٿو، جنسي خواهش کي وڌائي ٿو ۽ آنڊن جي وڌڻ کي گهٽ ڪري ٿو. ان جي ٻج جو ڪاڙهو آنڊن ۾ هوا ڀرجي وڃڻ ۽ خوني بواسير کان ڏنو وڃي ٿو. ان جو تيل پڻ آنڊي جي هوا لاءِ مفيد آهي.

## باب چوڏهون

# هيد (Tumeric)

تاريخ ۽ اهميت

هيد هڪ مصالحدار فصل آهي، جيڪو هندستان، چين ۽ پاڪستان ۾ پوکيو وڃي ٿو. هيد هر روز ٻوڙ ۾ استعمال ٿئي ٿي، جيڪا ان کي خوشبودار، لذيق ۽ رنگدار بڻائي ٿي. هيد مان ڪو رنگ نهي ٿو، جنهن سان سوٽي، اوني ۽ ريشمي ڪپڙا رنگيا وڃن ٿا. هيد حڪمت ۾ به ڪافي ڪتب آندي وڃي ٿي. بدن کي ڌڪ وغيره لڳڻ تي هيد گهڻي لڳائي وڃي ٿي. اها دستن، بخار، سائيءَ، جيري جي گڙڙڙ ۽ پيشاب جي خرابيءَ ۾ ڏني وڃي ٿي. ان جي تازي رس پيٽ جي ڪپڙن کي ختم ڪري ٿي. ان کان سواءِ هيءَ ڪنگهه، منن پيشابن، معدي جي تڪليف، ريح ۽ باديءَ کان ڏني وڃي ٿي. هيد زخمن ڌوئڻ ۽ سوڄ تي لڳائڻ جي ڪم اچي ٿي. چمڙيءَ جي بيمارين ۾ پڻ ان جو استعمال ڪيو وڃي ٿو. هيد جي تازي گڙڙي وڇونءَ ۽ نانگ جي ڏنگ تي لڳائڻ سان آرام اچي ٿو. منهن جي چمڪ لاءِ هيد مڪي وڃي ٿي.

ٻوٽي جي بناوت

هيد جو ٻوٽو ساليانو، زنجيريسي (Zinziberaceae) ڪنب سان تعلق رکي ٿو. هيد جو ٻوٽو زهر زمين ٿڙ مان پيدا ٿئي ٿو. ان جي ٿڙ کي ڊگهائيءَ تي گول چلن وانگر

چلرَ ٽين ٿا. اهي گنڍ ٺاهين ٿا، جنهن مان پن جي مڪڙي نڪري ٿي. جڏهن زير زمين تڙ پوکجي ٿو، ته ان مان گونچ نڪري ٿو. 15 ڏينهن کان پوءِ ان گونچ مان پن نڪرن ٿا. هيءَ جو پن چوٽيءَ وٽ نوڪدار ٿئي ٿو ۽ هيٺ هڪ خول بنائي تڙ کي ڍڪي ڇڏي ٿو. سندس رنگ سائو ٿئي ٿو. پن نڪرڻ مهل ننڍا هوندا آهن پر پوءِ وڏا ٿين ٿا. پن ٻه فٽ ڊگهو ۽ وچ تي 18 انچ کن وهڪرو ٿئي ٿو. ٻوٽو جڏهن تيار ٿئي ٿو، تڏهن ان جو قد چئن فٽن تائين پهچي ٿو. هيءَ جون گڙيون هڪ انچ جي قطر جون ٿين ٿيون. ان جون پاڙون لسبون ۽ 9 انچ کن اونهيون وڃن ٿيون. ان جو گل ڪيف جهڙو ٿئي ٿو. ان جو پچ ڪمپوسل ۾ ٿئي ٿو، جيڪو گول ۽ ٽن خانن وارو ٿئي ٿو.

### آبهوا ۽ زمين

هيءَ جي بوڪ لاءِ گهميل آبهوا ضروري آهي. ان فصل کي سمنڊ جي سنوٽ کان وٺي چئن هزارن فٽن جي اوچائيءَ تي پوکيو وڃي ٿو. گهڻي برسات پئڻ ان فصل لاءِ فائدي واري آهي. هيءَ جي فصل لاءِ هلڪي وارياسي زمين موزون نه آهي. ان فصل لاءِ وارياسي-لتاشي يا چيڪي-لتاشي زمين، جنهن ۾ پاڻي نيڪال ڪرڻ جي خاصيت هجي، سا موزون آهي. ڪلرائي، سخت ۽ چيڪي زمين ۾ ان جو ڄم سٺو نٿو ٿئي ۽ ٻوٽن جي پاڙن ۾ گڙيون گهٽ ٺهن ٿيون. هيءَ فصل زمين تي محنت ڪرڻ ۽ پاڻ ڏيڻ سان ڪامياب ٿي سگهي ٿو.

### بوڪڻ جو طريقو

هيءَ جو فصل سڄو سال زمين ۾ ٻيهي ٿو، تنهنڪري ان جي لاءِ زمين چڱيءَ طرح سان تيار ڪرڻ گهرجي. زمين کي 3-4 سڪيءَ جا هر ڏجن. پٽر وغيره نڪرن ته انهن کي

ڪلاڊ ڪريشر سان ختم ڪجي. پوءِ زمين ۾ 30-35 گاڏيون وٽاڻ جي پاڻ جون وجهڻ گهرجن. پاڻ کي زمين ۾ پڪيڙي ڇڏجي ۽ مٿان هٿرُ هلائجي. تيار ٿيل زمين ۾ 18 فٽ ڊگهيون ۽ 12 فٽ ويڪريون ٻارون ٺاهڻ گهرجن، ۽ ٻن ٻارين جي وچ ۾ ننڍو نوڪو هئڻ گهرجي، ته جيئن هر هڪ ٻاريءَ کي جدا پاڻي بيماري سگهجي. انهن ٻارين ۾ پوءِ ڏيڍ فٽ جي مفاصلي تي ڪريا ٺاهجن.

تيار ٿيل ڪرين اندر هيٺ جون گنديون ڇهن انچن جي مفاصلي تي هٿ سان رٺيڻ گهرجن. ڪرين کان سواءِ سنئين سڌين ٻارين تي ٻي گنديون ڇهن انچن جي مفاصلي تي پوکيون وڃن ٿيون. گنديون نازيون ۽ وڏيون هئڻ گهرجن. پوکڻ کان هفتو اڳ انهن گدين کي آليءَ زمين ۾ پوريو وڃي، ته جيئن ڦٽي اچن. ان نموني تيار ٿيل گنديون جلد ڦٽنديون ۽ تڪڙي واڌ ڪنديون آهن. هڪ ايڪڙ لاءِ 15-20 مٺ کن گنديون استعمال ڪيون وڃن. ان جي پوکيءَ جو موزون وقت مارچ ۽ اپريل مهينا آهن. جيئن ته هيٺ جو فصل سڄو سال زمين ۾ رهي ٿو، تنهنڪري وڌيڪ آمدني حاصل ڪرڻ لاءِ ڪرين تي پاجيون پوکڻ گهرجن. ٻارين جي پنن تي ارهر، هيرڻ ۽ پاشيورِي پوکڻ گهرجي، جيئن فصل تي چاڻ رهي ۽ گرمي ۽ سرديءَ کان بچي.

هيٺ جي فصل کي پوکيءَ وقت هڪ ڳوٺ پوٽاشر سلفيٽ جي ڏيڻ گهرجي. پوريءَ پاڻ جي هڪ ڳوٺ ڦوٽهڙي پوري ٿيڻ کان پوءِ ڏجي، ۽ باقي هڪ ڳوٺ جولاءِ-آگسٽ مهينن ۾، فصل تي مٺي چاڙهڻ وقت وجهڻ گهرجي. پوکڻ کان پوءِ جلدي پاڻي ڏجي. فصل کي پهريان 4-5 پاڻي هر ٽن ڇهن ڏينهن کان پوءِ ڏيڻ گهرجن، ۽ باقي پاڻي هفتيوار ڏيڻ گهرجن.

## گڏ، لاپارو ۽ تيارِي

هيءَ جو فصل ڏهن ٻارهن ڏينهن ۾ ڦٽي وڃي ٿو. گندگاه به نڪري اچي ته ان کي ڪوڏر يا ڪرپي ۽ سان ڪيڻ گهرجي. هڪ مهيني کان پوءِ ٻي گڏ ڪجي. ڪرپا ٽوڙي نالين ۾ مٽي وجهي ڇڏجي. ٽين گڏ تي ٻوٽن جي پاڙن ۾ مٽي وجهڻ گهرجي. جيڪڏهن هيءَ سنئين زمين ۾ پوکيل آهي ته ان جي مٿان ٻن مٽي چاڙهڻ گهرجي. مٽي چاڙهڻ ڪري هيءَ جون گنديون وڌندون ۽ ٿلهيون ٿينديون آهن.

هيءَ جو فصل جنوري-فيبروريءَ ۾ پڇي تيار ٿئي ٿو. جڏهن ٻوٽن جا پن سڪڻ شروع ڪن ۽ پيلا ٿي چڻ لڳن، تڏهن سمجهڻ گهرجي ته فصل لاپاري لاءِ تيار آهي. هيءَ جون تازيون گڙيون ٻوٽي جي پاڙ مان ڪوڏر سان کوٽي ڪڍيون آهن. ان فصل مان نازي هيءَ جي في ايڪڙ پيداوار 125 کان 150 مٿن نائين آهي، جڏهن ته تيار ٿيل هيءَ 25 کان 30 مٿن في ايڪڙ لهي ٿي. هيءَ کوٽڻ مهل اهو خيال رکيو وڃي ته جيئن گڙين کي ڌڪ ۽ ڇر نه اچي. سڄي ٻوٽي پٽن کان پوءِ ان جا پن ڪڍي پاڙن وڌي ڇڏجن ۽ گڙين ۾ لڳل مٽي پٽ لاهي ڇڏجي. پوءِ گڙين جا آگر جهڙا ڊگها حصا، گول حصن کان جدا ڪجن. هيءَ جو آگر جهڙو حصو ڪڍي صورت ۾ وڪڻجي ٿو.

صاف ٿيل هيءَ جون گڙيون لوهي ۽ ٺٽي ۾ وجهي، ان ۾ ايترو پاڻي ملائجي، جو هيءَ جون گڙيون پاڻيءَ ۾ ڏڪجي وڃن. پوءِ ٺٽيءَ کي باهه ڏجي ۽ 45 منٽ کن گڙين کي آٻارجي، ته جيئن اهي نرم ٿي وڃن. انهن نرم ٿيل گڙين کي ٺٽيءَ مان ڪڍي، ٺڏي يا سڪل گاهه تي يا صاف ٿيل پٽ تي آس ۾ هڻي ڪن لاءِ سڪائڻ گهرجي. سڪل مال کي پوءِ ڦرندڙ ڊرم (ٽرميرڪ پالشنگ) ۾ وجهي،

برم کي ڦيرائڻ گهرجي ته جيئن هيءَ جا مٿيان چلڻ لهي وڃن. اهڙيءَ طرح سڪل هيءَ، اصلي تازي هيءَ جو اٽڪل چوٿون حصو وڃي بچي ٿي. پوءِ سڪل هيءَ جي گول حصن ۽ آگر جهڙن حصن مطابق درجيبندي ڪرڻ گهرجي، ۽ ضرورت آهر وڪڻڻ گهرجي.

---

## باب پندرھون

# تماڪ (Tobacco)

### تاريخ

تاريخ مان پتو پوي ٿو ته تماڪ جو اصل وطن آمريڪا آهي. پهريائين اتي ماڻهن کي ان جي واپرائڻ جي ڄاڻ ڪانه هئي. جڏهن اسپين وارن آمريڪا کي فتح ڪيو، تڏهن اتي جي ماڻهن کي ان ٻوٽي جي واپرائڻ جي خبر پيئي. هندستان ۾ تماڪ جي پوکي ۽ استعمال پورچوگيزن جي اچڻ کان پوءِ ٿيو. هاڻي تماڪ ڪافي ملڪن ۾ پوکيو وڃي ٿو، جهڙوڪ آمريڪا، ڪيناڊا، ميڪسيڪو، برازيل، فلپائن، جاول، بورنيو، سوماترا، چين، هندستان، ايران، ترڪي، جرمني، آسٽريليا، هالينڊ، بيلجيم، اٽلي، اسپين، مصر، روڊيشيا، پاڪستان وغيره. سنڌ ۾ به ان جو واهپو ۽ پوکي تمام جهوني آهي.

### ٻوٽي جون خاصيتون

تماڪ سولونيسي ڪئنب سان تعلق رکي ٿو. ان جو ٻوٽو سڌو اڀري ٿو، جيڪو 6-8 فٽ کن قدآور ٿئي ٿو. ان جو ٿڙ گول ۽ اندران پٽ سان ڀريل هوندو آهي، جنهن جي سڪڻ ڪري ٿڙ پورو ٿي پوي ٿو. تماڪ جي پاڙ 2-2½ فٽ اونهي زمين ۾ وڃي ٿي. تماڪ جو ٻن ڊگهو، سنهو ۽ نوڪدار ٿئي ٿو، ۽ وچ تي هڪ ٿلهي ليڪ ٿئيس ٿي. ٻن جي ڏانڊي، جنس مطابق، ننڍي ۽ وڏي ٿئي ٿي، يعني 2-6 انچ کن ڊگهي ٿئي ٿي. تماڪ جا گل ٿڙ جي چوٽيءَ تي ٿين ٿا،

جيڪي گول ۽ گهنڊ وانگر هوندا آهن. گلن جو رنگ هلاڪو ڳاڙهو، اڇو ۽ هلاڪو گلابي ٿئي ٿو. نمڪي تماڪ ۾ 6-7 سيڪڙو نڪوٽين (nicotine)، وچولي تماڪ ۾ ساڍا 3 سيڪڙو نڪوٽين ۽ هلاڪي تماڪ ۾ 2 سيڪڙي کان گهٽ نڪوٽين ٿئي ٿي.

### جنسون

تماڪ جون سفارش جوڳيون جنسون هيٺ ڏجن ٿيون. حقي جو تماڪ: سنڌي ڪارو، سنڌي اڇو ۽ سنڌي

ڊوبڪائي.

بهڙيءَ جو تماڪ: گانڊيو-6، اڇ-40-3، اڇ-96-13،

۽ ڪليو-24.

سگريٽ جو تماڪ: ان ۾ صرف هريسن اسپيشل جي

سفارش ڪجي ٿي.

### آبهوا ۽ زمين

تماڪ جي فصل کي استوائِي ۽ نيم استوائِي علائقن ۾ پوکي ڪري سگهجي ٿو. ان فصل کي سمند جي سطحت کان 3000 کان 6000 فٽن جي اوچائيءَ تي پوکي سگهجي ٿو. تماڪ جي پوکيءَ وقت گرمي پد گهٽ ۾ گهٽ 60 ڊگريون (ايف) ۽ وڌ ۾ وڌ 105 ڊگريون (ايف) هئڻ گهرجي. تماڪ پچڻ وقت 80 سيڪڙو گهم فضا ۾ هئڻ گهرجي.

تماڪ جو فصل، وارياسي کان لٽاشي زمين ۾ پوکيو وڃي ٿو. يا اها زمين، جنهن ۾ پاڻي چاڻڻ جي خاصيت موجود هجي، سا تماڪ پوکڻ لاءِ بهتر آهي. تماڪ اونهيءَ پاڙ وارو فصل آهي. انهيءَ لاءِ ضروري آهي ته جنهن زمين ۾ اهو فصل پوکيو وڃي، تنهن جو بنياد ٻه اڙهه هئڻ گهرجي، ته جيئن

ٻوٽي جي پاڙ کي پڪڙجڻ ۾ آساني ٿئي. زرخوز ۽ سٺي زمين ۾ هجي جي تماڪ جا پن وڏا، ٿلها ۽ گهرا ٿين ٿا، ۽ سگرٽ جي تماڪ جا پن سنهال، هلڪا، سخت ۽ چمڪيلا ٿين ٿا.

### ٻوڪڻ جو طريقو

ٻيجاري تيار ڪرڻ لاءِ گهريل زمين کي 3-4 سڪي ۽ جا هر ڏجن، ۽ زمين جا پتر ڀڃي نرم ڪجي. پوءِ 10-15 مٽر وٿاڻ جو سڙيل پاڻ ۵ ڪي وي سي جي چوٿين حصي ۾ وجهي ملائي ڇڏجي. انهيءَ ايراضيءَ مان ۵ ڪي ايڪڙ جو ٻيجارو ٺهي ٿو. ٻاريون ڏهه فٽ ڊگهيون ۽ ٽي فٽ ويڪريون ٺاهڻ گهرجن. ٻاريون زمين جي سنوت کان 6 انچ کن مٿي ٺاهجن. انهن ٻارين جي مٿان گاهه گند ٿورو پياڻ ملائي پوءِ پڪيڙجي. پوءِ ان کي باغ ڏيئي ساڙجي. ٻئي ڏينهن تي ٻج ٻوڪجي. ٻج جو ڏيڍ اٺو وي سي جي چوٿين ٻئيءَ ۾ ايڪڙ لاءِ ٻوڪڻ گهرجي. تماڪ جو ٻج تمام سنهو آهي، تنهنڪري ان کي ٽن چئن سرن جيتري مٺي مٽيءَ ۾ ملائي، پوءِ ٻارين ۾ ڇٽو ڪجي. يا ٻن انچن جي وچوٽيءَ تي قطارن ۾ لڳائي، مٿن هٿ سان ڍڪي ڇڏجي. ٻوڪيل ٻج مٿان ڪڪ ڏيئي قوهاري سان پاڻي ڏجي. قوهارو هر روز ڏيڻ گهرجي، جيستائين ٻج ڦٽي. پوءِ پاڻي ٻئي ٽئين ڏينهن ڏيڻ گهرجي، ۽ ٻيا پاڻي چوٿين-پنجين ڏينهن تي ڏيڻ گهرجن.

ٻيجاري جو پاڻي به ٿي ڏينهن روني ڪرڻ کان اڳ بند ڪرڻ گهرجي، ته جيئن ٻيجارو ٻڪو ٿئي. ٻيجاري ڪيڙ مهل وري پاڻي ڏجي، ته جيئن ٻيجارو سولائيءَ سان نڪري اچي. لڪ ۽ سرديءَ کان ٻيجاري کي بچائڻ گهرجي. ٻيجارو ڪمزور ڏسڻ ۾ اچي ته آٺ آٺونس ايمونيم سلفيٽ جا هڪ گيلن پاڻيءَ ۾ ملائي قوهارو ڪرڻ گهرجي. ٻارين جي ٻدران ٻج ڪرين تي به ٻوڪي سگهجي ٿو. اهي ڪريا هڪ فٽ ويڪرا

۽ آڻ انچ اوچا هئڻ گهرجن. ڪرين ۾ پاڻي ڇڏي، پاڻيءَ جي ڪرڻ معلوم ڪري، پوءِ ٻيڄ کي ڪرڻ کان هڪ انچ مٿي، هڪ ڪلاڪ کان پوءِ پوکڻ گهرجي.

پهريائين زمين کي 3-4 هرڙ ڏيئي ڪلاڪ ڪريش سان پتر ٻيڄڻ گهرجن. زمين ۾ وٿاڻ جو پاڻ 20 کان 25 گاڏيون في ايڪڙ وجهي، ملائي ڇڏجي. پوءِ زمين ۾ سنهور گهمائجي. جڏهن زمين نرم ٿي وڃي ته 2½ فتن جي مفاعلي تي ڪريا ڏاهجن. ٻيڄارو جڏهن ڇئن کان پنجن انچن جو ٿئي ته روئي لاءِ ڪڍجي. ڪرڻ کي 2-3 ڪلاڪ اڳ پاڻي ڏيئي، پاڻيءَ جي ڪرڻ کان انچ کن مٿي، ڏيڍ فٽ جي وچوٽيءَ تي ٻيڄاري کي ڪريءَ جي هڪ پاسي پوکڻ گهرجي.

تماڪ کي سنئينءَ زمين تي به پوکيو وڃي ٿو. ان ۾ پهريائين ٻيڄاري کي گهربل وچوٽيءَ تي پوکي، هلاڪو پاڻي ڏنو وڃي ٿو. ٻئي يا ٽئين ڏينهن زمين کي هلاڪو پاڻي ڏنو وڃي ٿو، جيسين وڃي بوٽا پاڙون هڻڻ شروع ڪن.

اتر سنڌ ۾ تماڪ جو ٻيڄارو آڪٽوبر-نومبر مهينن ۾ پوکيو وڃي ٿو ۽ جنوري-فيبروري مهيني ۾ ٻئيءَ ۾ وهڻ ڪيو وڃي ٿو. ڏاکڻيءَ سنڌ ۾ تماڪ جو ٻيڄارو جون-جولاءِ ۾ پوکيو وڃي ٿو، ۽ ان کي آگسٽ-سيپٽمبر مهينن ۾ ٻئيءَ ۾ منتقل ڪيو وڃي ٿو.

### پاڻي ۽ پاڻ

تماڪ کي پهريان چار پاڻي جلدي ڏيڻ گهرجن. فصل کي پهريون پاڻي روئي ڪرڻ کان اڳ، ٻيو پاڻي روئي ڪرڻ کان پوءِ ٻئي ڏينهن، ٽيون پاڻي ٻن ڏينهن کان پوءِ ۽ چوٿون پاڻي ٽن ڏينهن جي وقفي کان پوءِ ڏيڻ گهرجي. پاڻي هلاڪو ڏيڻ گهرجي. ٻائي پاڻي 8-10 ڏينهن کان پوءِ ڏيڻ گهرجن.

هيءَ فصل ٽن مهينن ۾ تيار ٿئي ٿو، تنهنڪري ان کي ڪل 8-10 پاڻي ڏجن ٿا.

حقي جي تماڪ کان سگرهٽ جي تماڪ کي پاڻ ڏيڻ جي ضرورت گهٽ هوندي آهي. وڌيڪ پاڻ ڏيڻ ڪري پن جي اصلي وصف خراب ٿي ويندي آهي. صرف ٻوٽن جي واڌ-ويجهه لاءِ ڏيڍ ڳوٺ يوريا پاڻ جي، پوکيءَ کان 15 ڏينهن پوءِ ڏيڻ گهرجي.

گڏ، ڪڙيا ۽ لاجوا

ٻوٽا جڏهن چڱيءَ طرح زمين ۾ پاڙون هڻن، تڏهن ٻوٽن جي چوڌاري ۽ قطارن جي وچ ۾ ڪوڏر سان گڏ ڪيڻ گهرجي. هفتي کان پوءِ ٻي گڏ ڪيڻ گهرجي. ٻوٽا جڏهن جلدي وڌڻ شروع ڪن، ته پوءِ ڍڪن جي پوهان ڏيئي هر ٻڌي گڏ ڪڍي سگهجي ٿي. گڏ ڪيڻ جو تعداد فصل جي حالت ۽ گهٽگهٽائيءَ تي مدار رکي ٿو. عام طرح سان 3-4 گڏون ڪيڻ گهرجن.

ٻوٽن ۾ جڏهن ڪافي تعداد ۾ پن نڪرن ته ان جا ڪڙيا پيچڻ گهرجن. عام طرح سان 14-15 پن چڏي ڪڙيا پيچڻ گهرجن. پر جيڪڏهن اڳتي ٻوٽا گل ڪرڻ شروع ڪن ته هڪدم چوٽيون پيچڻ گهرجن. فصل جون چوٽيون پٽڻ ڪري وري ڪڙيا وڌيڪ ڦٽندا. اهي جيئن نڪرن، تيئن انهن کي پيچڻ گهرجي. ڪڙين پيچڻ ڪري تماڪ جي پيداوار سٺي ٿئي ٿي، ۽ ساڳئي وقت جنس به سٺي ٿئي ٿي. سگرهٽ جي تماڪ جا ڪڙيا دير سان پيچڻ گهرجن. جڏهن ٻوٽي جا 2-3 پن سڪائڻ لاءِ پڄن، ته پوءِ ان جا ڪڙيا پيچڻ گهرجن. دير سان ڪڙين پيچڻ ڪري، فصل 15 ڏينهن اڳي تيار ٿئي ٿو ۽ پيداوار به وڌي ٿي.

حقي جي تماڪ جو لاپارو تڏهن ڪجي، جڏهن ان جا پن پيلاڻ تي مائل ٿين ۽ ورائڻ سان ڀڄي پون. دير ڪبي ته جنس ڪسي ٿي هوندي. سگريٽ جي تماڪ جو لاپارو تڏهن ڪبو آهي، جڏهن ان جا پن سائيوڙا پيلا ڏسڻ ۾ اچن، ۽ صبح جي وقت پن کي ماروئجي ته آواز نڪري. جيڪڏهن پن جلدي ڀڄي ويندا ته انهن جو رنگ ڦڪو ۽ سڪڻ تي ڪارڙو ڳڙهو ڏسڻ ۾ ايندو. جيڪڏهن پن اڃا ڪچا هوندا ته سڪائڻ کان پوءِ انهن جو رنگ سائيوڙو پورو هوندو. انهيءَ حساب سان سڀ پن هڪ وقت تي نٿا تيار ٿين، تنهنڪري پنيءَ ۾ گهمي هر هڪ ٻوٽي مان جيترا به پن سائيوڙا پيلا ڏسڻ ۾ اچن، انهن کي پٽڻ گهرجي. پٽڻ جو ڪم صبح جو سوڀر پورو ڪرڻ گهرجي. جيڪڏهن پٽيل پنن تي سج جي روشني هوندي، ته سڪائڻ کان پوءِ انهن جي رنگ ۾ فرق اچي ويندو.

حقي جو تماڪ مچائڻ: ان تماڪ جي ڪٽائي، ڏانڊيءَ

سميت توڙي بنان ڏانڊيءَ، ڪئي وڃي ٿي. تيار ٿيل فصل جا ٻوٽا صبح جو سوڀر ڪپي انهن جا پن جدا ڪيا وڃن ٿا. جڏهن سڀ پن چني بس ڪجن، ته پوءِ انهن جو ڏيڍ فٽ کن اوچو ڍير سخت زمين تي ڏجي. پن ڊي نه رکجن. هر هڪ ڏينهن جا چنل پن الڳ ڍير ڪجن. ڇهن ستن ڏينهن بعد جڏهن ڏسجي ته پن سڀ پيلا ٿي ويا آهن، تڏهن ڍير کولي پڪيڙي پن سڪائجن. هر هڪ ڍير سان اٺن ڪجي. ٻه ڏينهن اٺن سڪائي، اڌ فٽ کان مٿي فٽ جا ڍير ڪجن. هڪ نه ٻئي ڏينهن ڍيرن کي وائڪو ڪجي. جڏهن پن پيليڙو خاڪي رنگ اختيار ڪن، تڏهن سڀ ڍير هڪٻئي جي مٿان رکي هڪ ڍير ڪجي. پن ڏينهن کان پوءِ ڪپيل ٻوٽن کي زمين تي پڪيڙي ٺاهجي ۽ تماڪ جو ڍير ان جي مٿان رکجي، ته جيئن پنن کي مٿي نه

لڳي. هيءُ ڀير خوب دٻيل هئڻ گهرجي، جيئن هوا اندر نه رهجي وڃي. 8-10 ڏينهن بعد، جڏهن پنن جو رنگ چاڪلتي ٿي وڃي ۽ اندر مڇي گرم ٿي وڃي، تڏهن وري ٻيو ڍڳ ٺاهجي، جنهن ۾ ڀير جي وچ وارا پن هيٺان ۽ مٿان اچن، ۽ هيٺيان ۽ مٿيان پن وچ ۾ اچن. ٿورن ڏينهن لاءِ تڏن يا ناريلن سان ڍڳن کي ڍڪي رکي، وري کولي پنن کي سڪائي، تڏن ۾ بنديون ٻڌجن ۽ آس ۾ مهينو کن رکجن. ان بعد وڪرو ڪرڻ گهرجن.

پيٽيءَ جو تماڪ مچائڻ: فصل جڏهن ٻڄي، تڏهن لاٻارو ڪجي. ٻوٽن کي زمين ۾ آڻ ڏينهن سڪڻ لاءِ پڪيٽي ڇڏجي. پوءِ پنن مان نسون ۽ ڏانڊيون ڪڍي پن ڪٺا ڪجن. پنن کي پوري، چاڻي، ٿورو پاڻي چٽڪاري، گهڻن ۾ بند ڪري مچڻ لاءِ رکجي. مهيني کان پوءِ وڌيڪ تيار ڪرڻ لاءِ ڪارخانن کي وڪرو ڪري ڏجي.

### جيت

هن فصل کي هيٺيان جيت نقصان رسائين ٿا.

ڪٽ ورم (Cut Worm): هيءُ جيت فصل تي رات جو حملو ڪري ٿو، ۽ ڏينهن جو زمين جي چيرن ۾ لڪل رهي ٿو. ان جي ڪري فصل کي 15 کان 20 سيڪڙو نقصان پهچي ٿو. ان جو بهترين علاج اهو آهي ته پٺيءَ ۾ پاڻي ڇڏجي. ائين ڪرڻ سان ڪٽ ورم سوراخن مان ٻاهر نڪري ايندا ۽ ٻڏي مري ويندا. آلڊرڊن يا ڊاءِ آلڊرڊن جا 10 آٽونس في ايڪڙ تي ڦوهارو ڪجي.

مهلو (Aphis Tobacci): هيءُ جيت پنن مان رس چڙهي ٿو، جنهن ڪري تماڪ جا پن پيلا ٿي وڃن ٿا. ان جا

بچا هڪ ليسدار مادو خارج ڪن ٿا، جنهنڪري ڪاري رنگ جو سينور (Fungus) پيدا ٿي وڃي ٿو. فصل تي ميٽاميسٽاڪس 8 آٽونس يا ڊپٽريڪس 12 آٽونس دوا جا 10 گيلن پاڻيءَ ۾ ملائي، پاور اسپريئر سان ڦوهارو ڪرڻ گهرجي.

ٿڙ جو جيت: هيءَ جيت اڇي پوري رنگ جو ٿئي ٿو، جيڪو تماڪ جي ٿڙ ۾ تنگ ڪري اندر وڃي ٿو. ان جي ڪري ٿڙ جي پاسن کان گول گول مادو ڏسڻ ۾ ايندو آهي. ان کان بچاءَ لاءِ فصل تي في ايڪڙ اينڊرين 8 آٽونس ۽ ڊپٽريڪس ڏيڍ پاڻونڊ دوا جا 10 گيلن پاڻيءَ ۾ ملائي، ڦوهارو ڪجي.

### بيماريون

تماڪ جون مکيه بيماريون هي آهن:

• موزيڪ (Mosaic): هيءَ هڪ وچڙندڙ بيماري آهي، جيڪا تماڪ کي عام ٿئي ٿي. ان بيماريءَ ڪري پنن جو رنگ ڦڙي ويندو آهي ۽ ٻوٽن جي واڌ رڪجي ويندي آهي. ان بيماريءَ جو علاج هيءَ آهي ته بيمار ٻوٽن کي ڪڍي ڇڏجي، ۽ بچاءَ اهو آهي ته سڌريل جنسون پوکڻ گهرجن.

پاڙ ۽ ٿڙ جو سڙڻ: ان بيماريءَ ڪري پاڙون سڙي وڃن ٿيون، ٿڙ تي ڪاري رنگ جا داغ ٿي پوندا آهن ۽ ٻوٽا سڙڻ شروع ڪندا آهن.

ڪومائيج (Wilt): ان بيماريءَ ڪري ٻوٽا ڪومائيج شروع ڪندا آهن. هيءَ بيماري فصل جي پويائڙيءَ ۾ ظاهر ٿئي ٿي. ان کان بچڻ لاءِ تندرست بيجارو لڳائجي ۽ سڌريل جنسون پوکجن.

ڪارج

عام طرح سان تماڪ جي فصل کي پنن حاصل ڪرڻ لاءِ پوکيو وڃي ٿو. هيءُ هڪ هڪو نشيدار فصل آهي. ان کي پاڻيپ، سگار، سگريٽ، حقي ۽ پيٽريءَ ۾ وجهي چڪيو وڃي ٿو. ان جي ناس ڪاٺڻ ۽ ناسن ۾ وجهڻ سان به نشو ٿئي ٿو. تماڪ ۾ نشي جو جزو نڪوٽين آهي. نڪوٽين هڪ الڪالائيڊ آهي، جيڪا نتئي سرشتي کي سُن ڪري ڇڏي ٿي. نچ حالت ۾ اها هڪ بي رنگ پاڻيٺ ٿئي ٿي خاص قسم جي بوءِ اٿس ۽ تمام زهريلي آهي. مختلف تماڪن ۾ نڪوٽين جو سيڪڙو جدا جدا هوندو آهي، جهڙوڪ حقي جي تماڪ ۾ 0.5 کان 0.8 سيڪڙو، سگار جي تماڪ ۾ 0.8 کان 2.9 سيڪڙو، سگريٽ واري تماڪ ۾ 3 سيڪڙو ۽ ڇپاڙڻ واري تماڪ ۾ 7.3 سيڪڙو. تماڪ جي ڏاندين جو ڪاڙهو جيتن مارڻ جي ڪم اچي ٿو. تماڪ جي بچ مان 35 کان 37 سيڪڙو تيل ملي ٿو، جيڪو نڪوٽين جي جزي کان باڪل آڇو هوندو آهي. هيءُ تيل هڪي ڦڪي رنگ جو ٿئي ٿو. سندس بوءِ وڻندڙ هوندي آهي. ان تيل کي ڪاڙي طور استعمال ڪري سگهجي ٿو ۽ صابن ۽ پينٽ ۾ پڻ ڪتب اچي ٿو. ان جي ڪڙ مال کي ڪارائي سگهجي ٿي، يا پاڻ طور استعمال ٿئي ٿي. مچاهل تماڪ جي 1000 پاؤنڊ ۾ 80 پاؤنڊ پوٽاش، 60 پاؤنڊ نائٽروجن، 16 پاؤنڊ چونو ۽ 16 پاؤنڊ فاسفورس ٿئي ٿو.



أَنْزَلْنَا جَنَابًا فَجَعَلْنَا